
Сьвяточны падарак Сталіна 


Агульна стала ўжо ведамым, што калі 
Масква жадае змыліць палітычную апі- 
нію Захаду, яго здэзарыентаваць і ма- 
ральна абяззброіць, яна, побач зь іншы- 
мі прыёмамі, робіць звычайна мірныя 
прапазыцыі, выступае із заявамі, што 
абодвы сьветы -- камуністычны й капі- 
талістычны могуць жыць у згодзе і іцто 
вайна між імі ня ёсць няўхільнай. Ад 
заканчэньня апошняй сусьветнай вайны 
з падобнымі заявамі выступаў Сталін 
ужо ня раз, каб пасьля такой «мірнай» 
дэклярацыі, якая звычайна абнадзейва- 
ла дэмакратычны Захад і звальняла 
тэмп ягоных абаронных прыгатавань- 
няў, яшчэ больш узмоцніць афэнзыву 
ў халоднай вайне. 

Апошнім такім Сталінскім трыкам бы- 
ло дадзенае ім якраз на Куцьцю 24. 12. 
1952 г., а апублікаванае на першы дзень 
калядніх сьвятаў інтэрвью дыпляма- 
тычнаму прадстаўніку амэрыканскай га- 
зэты «Нью Ёрк Таймс» сп. Джэмсу Ры- 
стону. Той факт, што гэтае інтэрвью як- 
раз адбылося напярэдадві калядніх 
сьвятаў, не зьяўляецца прыпадковым, 
але мае глыбокую псыхалягічную вымо- 
ву. У ніякі іншы час Сталінская «афэрта 
міру» не магла-б мець такога ўплыву на 
заходнія грамадзянствы, як на каляднія 
сьвяты, калі найбольш прытупляюцца 
ў людзей інстынкты ненавісьці, а родзяц- 
ца пачуцьці згоды й прабачэньня, калі ў 
людзей замацоўваецца вера ў перамогу 
дабра над злом, калі напасьледак тыся- 
чы амэрыканскіх матак, сядаючы за ка- 
лядні стол, найбольш балюча перажы- 
валі адсутнасьць сваіх сыноў, што ва- 
ююць на карэйскім фроньце. Але вер- 
немся да самога інтэрвью. Вось-жа ка- 
рэспандэнт амэрыканскай газэты паста- 
віў Сталіну чатыры наступныя пытань- 
ні, а гэты апошні даў на іх чатыры на- 
ступныя адказы: 

Пытаньне першае: «Ці з надыходам 
Новага Году і зьменай ураду ў Задзіно- 
чаных Штатах, уважаеце вы й далей, 
што СССР і Задзіночаныя ІЦтаты мо- 
гуць жыць у згодзе?» 

Адказ: «Заўсёды веру, што вайны між 
Задзіночанымі Штатамі й СССР нельга 
ўважаць за няўхільную і што абедзьве 
нашыя краіны могуць у будучыні жыць 
у міры». 

Пытаньне другое: «Дзе, на вашую дум- 
ку, ляжаць прычыны сяньняшняга між- 
народнага напружавьня?» 

Адказ: «Усюды там і ўва ўсім тым, 
у чым праяўляецца агрэсыўная дзей- 
насьць палітыкі халоднай вайны, ведзе- 
най супраць Савецкага Саюзу». 

Пытаньне трэйцяе: «Ці вы згадзіліся-6б 
на дыпляматычныя размовы з прадстаў- 
нікамі новага ўраду Айзэнгаўэра ў мэ- 
тах знайсьці магчымасьці «спатканьня 
між вамі й Айзэнгаўэрам дзеля абгава- 
рэньня справы адпружаньня міжнарод- 
най сытуацыі? 


Адказ: «Прыхільна заглядаюся на та-: 


кога роду прапанову». 

Пытаньне чацьвертае: «Ці ўзялі-б вы 
- ўдзел у якой-небудзь новай акцыі, якая 
мела-б на мэце заканчэньне вайны ў 
Карэі?» 
бдказ: «Я гатоў да супрацоўніцтва ў 
гэтай справе, бо СССР зьяўляецца за- 
цікаўленым у заканчэньні вайны ў Ка- 
рэі», 

Што ў гэтых «мірных» прапановах 
Сталіна ані за грош няма шчырасьці, 
у гэтым мы ані чуць ня сумляваемся. 
Найбольш аблудным зьяўляецца ягоны 
адказ на чацьвертае пытаньне, дзе са- 
вецкі дыктатар заяўляе, што «СССР 
зьяўляецца зацікаўленым у заканчэньні 
вайны ў Карэі». Пасьля таго, калі Вы- 
шынскі на пленарнай сэсыі Задзіноча- 
ных Нацыяў беспардонна адкінуў пра- 
пазыцыю Індыі ў справе дасягненьня 
перамір'я ў Карэі, прапазыцыю, якая ў 
сваёй кампрамісовасьці і ўступлівасьці 
на карысьць камуністых ішла ўзапраў- 
ды далёка й сур'ёзна непакоіла ЗША, 
такога роду заява Сталіна набірае асаб- 
ліва цынічнай вымовы. Падобныя ноткі 
цынізму прабіваюцца і ў ягоным цьвер- 
джаньні, што СССР і Амэрыка могуць 
жыць у згодзе і што вайна між імі ня 
ёсьць няўхільнай. Гэтае асьветчаньне 
траціць усякую рэальную вартасьць, 
калі ўзяць пад увагу ўсю савецкую ан- 


тыамэрыканскую палітыку, усю савец- 
кую антыамэрыканскую прапаганду, У 
якой атакуецца ўжо ад даўжэйшага часу 
ня толькі амэрыканскі ўрад і «заправілы 
Уол Стрыту», але й разьвіваецца па- 
чуцьцё зьвярынай ненавісьці да ўсяго 
амэрыканскага народу, як такога, ды, 
напасьледак, калі ўзяць пад увагу тую 
зусім неабаснаваную антыамэрыканскую 
атмасфэру, у якой адбываўся ХІХ зьезд 
камуністычнай парты Савецкага Саюзу. 
Адно ёсьць толькі асьветчаньне Сталіна, 
У шчырасьць якога можна паверыць, 
гэта тое, што ён жадаў-бы спаткацца з 
новым прэзыдэнтам Амэрыкі Айзэн- 
гаўэрам. Але таксама няма найменшага 
сумліву, што гэтае спатканьне патрэбнае 
яму ня дзеля дасягненьня «адпружаньня 
міжнароднай сытуацыі», але выключна 
дзеля таго, каб паўстрымаць Айзэн- 
гаўэра зд станоўчых крокаў у ягонай за- 


межнай палітыцы на сяньня, падчас аб- 
няцьця ім прэзыдэнцкага ўраду, і ства- 
рыць ілюзіі магчымасьці мірнага су- 
жыцьця між абедзьвюма краінамі на 
даўжэйшую будучыню. Таму няма най- 
меншага сэнсу далей аналізаваць вы- 
сказваньні Сталіна і дашуквацца ў іх 
імкненьняў Савецкага Саюзу да зьмены 
дасюлешняга агрэсыўнага курсу ягонае 
палітыкі, бо гэтага там” няма. Затое 
астаецца адкрытым пытаньне, што пры- 
мусіла Сталіна зрабіць яшчэ раз падоб- 
ную заяву і якія ў гэтым крыюцца 
мэты? 

Усё прамаўляе за тым, што Крэмль 
зьяўляецца моцна занепакоеным "тым, 
што прадпрыйме Айзэнгаўэр, калі 20 сту- 
дзеня сёлета афіцыйна абыйме свой 
прэзыдэнцкі ўрад. А што ён прадпрыйме 
нешта новае, больш станоўчае і больш 

(Заканчэньне ва 2 балоне) 

СКАВАНЫ ТАЛЕНТ 


Пасьля 70-ай гадавіны нараджэньня й 
10-ай гадавіны сьмерці Янкі Купалы, 
шумна адзначанай у БССР у чэрвені й 
ліпені 1952 году, у палавіне лістапада 
мінулага году з такім-жа шумам быў ад- 
значаны юбілей "“0-ай гадавіны ад дня 
нараджэньня другога пасьля Купалы 
карыфэя беларускага мастацкага слова 
Якуба Коласа. У дакладах і прэсавых 
артыкулах, прысьвечаных з гэнае наго- 
ды Купале, найвялікшы прарок бела- 
рускага нацыянальнага адраджэньня 
быў прадстаўлены афіцыяльнай савец- 
кай крытыкай, як казённы бальшавіцкі 
паэта, які толькі й пяяў оды й гымны 
Сталіну ды ягонай бальшавіцкай партыі. 
А ўся запраўдная творчасьць песьняра, 
калі ён быў яшчэ вольным ад бальша- 
віцкага тэрору, што яго скаваў у вапош- 
ні пэрыяд ягонае творчасьці, усе не- 
зраўнаныя пэрлы ягонага гэнія або пра- 
маўчваліся або, калі чаго-небудзь пра- 
маўчаць ня было магчымасьці, няздарна 

Палітычныя Навіны 


Новы францускі ўрад створаны. Чаць- 
вертаму кандыдату, упаўнаважанаму 
прэзыдэнтам, радыкальнаму сацыялі- 
стаму Рэнэ Маеру ўдалося стварыць но- 
вы францускі ўрад толькі дзякуючы 
таму, што да ўрадавай кааліцыі ўва- 
йшлі дэгалістыя й аддалі свае галасы 
ў нацыянальным сабраньні за вотум да- 
веру ття новага ўраду. За вотум. даверу 
галасавала 389 дэпутатаў, тады калі для 
патрэбнай згодна канстытуцыі абсалют- 
най бальшыні вымагалася 314 галасоў. 
Супраць Маера галасавалі сацыялістыя 
й камуністыя. У новым кабінэце міні- 
страм абароны астаўся ўзноў Плевэн, а 
Шумана на становішчы міністра замеж- 
ных справаў замяніў Бідо. Некаторыя 
палітычныя колы ўважаюць, што ў су- 
вязі з уваходам да ўрадавай кааліцыі 
дэгалістых будзе пахаваная справа эўра- 
пэйскай арміі, бо Дэ Голь зьяўляецца 
супраць зьвязваньня францускай арміі 
з арміямі іншых дзяржаваў. Ён зьяўля- 
ецца староньнікам сільнай і незалежнай 
францускай арміі, а таксама ня супраць 
незалежнай арміі нямецкай. Новы прэ- 
м'ер Маер заявіў, што ён перагледзіць 
генэральны дагавор зь Нямеччынай і 
дагавор аб эўрапэйскай арміі і прадста- 
віць іх парляманту да ратыфікацыі 
толькі тады, калі будзе праведзеная эў- 
рапэізацыя сарскай акругі. 


Труман загразіў Сталіну. 3 студзеня 
сёлета сабраўся новы 83 амэрыканскі 
кангрэс, перад якім уступаючы прэзы- 
дэнт Труман сказаў 7 студзеня сваю га- 
давую справаздаўчую прамову, якая 
зьяўлялася білянсам ягонай палітыкі за 
8 год, на працягу якіх ён быў пры ўла- 
дзе. У прамове ён заапэляваў да свайго 
наступніка Айзэнгаўэра, каб ён канты- 
нуаваў ягоную замежную палітыку. Тру- 
ман выказаў сваю веру, што ў меру та- 
го, як вольны сьвет будзе што раз сіль- 
нейшым і задзіночаным, адбудуцца пры- 
нцыповыя зьмены і ў сьвеце камуні- 
стычным, якія могуць наступіць або ў 
выніку сьвядомай дэцызыі Крамля, ура- 
давай змовы, рэвалюцыі, адыходу ад 
Савецкага. Саюзу сатэлітаў або шляхам 
непрадбачанай камбінацыі ўсіх гэтых 
дзейнікаў. Напасьледак ён загразіў Ста- 
ліну атамнай і вадароднай бомбай і пе- 
расьцярог яго, што калі ён выкліча вай- 
ну, дык вайна гэтая будзе канцом баль- 
шавіцкага рэжыму. 

Нарады над стварэньнем эўрапэйскай 
супольнасьці. 10 студзеня закончылася ў 
Страсбургу трохдзённае спэцыяльнае 
сабраньне дзяржаваў пляну Шумана 
(Францыі, Заходняй Нямеччыны, Італіі, 
Бэльгіі, Галяндыі й Люксэмбургу) У 
справе стварэньня эўрапэйскай палітыч- 
най супольнасьці. Сабраньне дыскутава- 
ла над праектам канстытуцыі палітыч- 
най эўрапэйскай супольнасьці, якая мае 
на мэце дапаўненьне супольнасьці вуг- 
ля й сталі, а таксама эўрапэйскай аба- 
роннай супольнасьці. 10 студзеня адбы- 
лося першае чытаньне праекту кансты- 
туцыі і пастаноўлена, што ў пачатку, 
але не пазьней 10 сакавіка сёлета адбу- 
дзецца другое чытаньне. Праект праду- 
гледжвае эўрапэйскі парлямант, які бу- 
дзе выбірацца ў кажнай дзяржаве, што 
зьяўляецца сябрам эўрапэйскай палі- 


тычнай супольнасьці, шляхам непасрэд- 
ных і агульных выбараў усяго насель- 
ніцтва. Найвышэйшы выканаўчы ворган 
палітычнай супольнасьці мае быць не- 
залежным ад нацыянальных урадаў па- 
асобных дзяржаваў. 

Сабраньне эўрапэйскай супольнасьці 
вугля й сталі. Адразу пасьля заканчэнь- 
ня “спэцыяльнага “абраньня эўрапэй- 
скай палітычнай супольнасьці распача- 
лося 10 студзеня ў Страсбургу сабраньне 
эўрапэйскай супольнасьці вугля й сталі, 
званай агульна Монтан-Вуніяй. Прэзы- 
дэнт Высокага Ўпраўленьня Монтан- 
Вуніі Жан Монэт зрабіў перагляд выка- 
нанай дасюль працы вуніяй і нарыса- 
ваў ейныя заданьні на будучыню. Ён 
падчыркнуў, што бяз гэтай вуніі Эўропа 
з гледзішча індустрыяльнага знаходзі- 
лася-б у безнадзейным палажэньні ў па- 
раўнаньні з ЗША і ў будучыні -- у па- 
раўнаньні з Савецкім Саюзам. Ён заявіў: 
«Супольнасьць тады толькі зможа да- 
сягнуць раўнавагу між прадукцыяй і за- 
патрабаваньнямі спажыўцоў і экспарту, 
калі яна за чатыры або пяць год зможа 
прадукаваць ад 47 да 50 мільёнаў тонаў 
сталі і найменш 275 мільёнаў тонаў вуг- 
ля ў год, г. зн. ад б да 8 мільёнаў тонаў 
сталі і найменш 35 мільёнаў тонаў вуг- 
ля болей, чымся цяпер». 

Рэкордны бюджэт ЗША. Прэзыдэнт 
Труман прадставіў 9 студзеня Кангрэсу 
свой апошні праект бюджэту ў рэкорд- 
най вышыні “18,6 мільярдаў даляраў, з 
чаго амаль тры чацьвертыя прызнача- 
ныя на абаронныя мэты. Бюджэт зьяў- 
ляецца на 4 мільярды даляраў вышэй- 
шым, чымся прадбачаныя расходы ў бя- 
гучым годзе, і амаль у два разы большы, 
чымся бюджэт зь перад карэйскай вай- 
ны. Бюджэтны дэфіцыт мае выносіць 
каля 10 мільярдаў даляраў. Прэзыдэнт 
падчыркнуў, што Айзэнгаўэр можа ска- 
раціць гэты бюджэт. Рад рэспубліканцаў 
ужо высказалася за тым, што бюджэт 
павінен быць скарочаны на 10 мільяр- 
даў даляраў. 

Актыўнасьць на карэйскім Фроньце. 
Пасьля значнага зацішша на карэйскім 
Ффроньце вайны, якое наступіла зараз 
пасьля калядніх сьвятаў у сувязі з ма- 
разамі, апошнім часам узноў зазначы- 
лася актыўнасьць авіяцыі ЗН. 12 сту- 
дзеня наземныя сілы камуністых гвал- 
тоўна заатакавалі становішчы збройных 
сілаў ЗН на сярэднім адрэзку фронту, 
але зь вялікімі стратамі былі адбітыя. 
У ночы на 12. І. 53 амэрыканскія супэр- 
крэпасьці ськінулі 100 тонаў бомбаў на 
чыгуначныя станцыі ў заплеччы праціў- 
ніка. 

Пэрсы супраць камуністых. Апошнім 
часам узноў паўтарыліся ў Пэрсыі палі- 
тычныя неспакоі. Паварот аднаго пэр- 
скага палітыка з камуністычнага кан- 
грэсу міру ў Вене выклікаў у горадзе 
Куі крывавыя дэманстрацыі супраць 
камуністых. Падобныя дэманстрацыі й 
вулічныя схваткі супраць камуністычнае 
партыі Тудэг адбыліся таксама ў "Тэге- 
ране і ў радзе правінцыянальных гара- 
доў. 

Пазыцыя Мосадэка і надалей моцная. 
Устабілізаваная ад раду месяцаў палі- 
тычная сытуацыя ў Пэрсыі ўступіла 


апошнім часам у войстры крызыс, калі 
15 дэпутатаў парляманту выступіла з да- 
маганьнем ня ўводзіць у жыцьцё новага 
выбарнага закону, які зьмяняў структу- 
ру пэрскага парляманту. Прэм'ер Моса- 
дэк назваў гэтае дамаганьне вотумам 
недаверу і паставіў перад парлямантам 
справу даверу для свайго ўраду. У вы- 
ніку галасаваньня ўсе дэпутаты ныразі- 
лі Мосадэку свой давер за выключэнь- 
нем аднаго дэпутата, які ўстрымаўся ад 
галасаваньня. 


Сацыялістычны кангрэс Блізкага й 
Далёкага Ўеходу. У Бурманскай сталіцы 
Рангун распачаўся б студзеня першы 
кангрэсе сацыялістычных партыяў Бліз- 
кага й Далёкага Ўсходу, у якім прыймае 
ўдзел 150 дэлегатаў з цэлага сьвету. На 
кангрэсе, між іншым, абгаварваецца 
справа ўзаемадачыненьняў сацыялістых 
Азіі й Эўропы. Многія ўдзельнікі вы- 
ступілі ў войстрым тоне супраць каля- 
ніяльнай палітыкі заходняэўрапэйскіх 
дзяржаваў у Азіі й Афрыцы. Дэлегат 
Індыі высказаўся, што сацыялістыя Азіі 
не павінны дацца ўцягнуць сябе ў ваен- 
ныя манэўры ўсходняга й заходняга блё- 
каў, але ў якасьці трэйцяй сілы слу- 
жыць справе міру. На кангрэсе прый- 
малі ўдзел прадстаўнікі сацыялістых З 
цэлага сьвету, між імі і былы прэм'ер 
Вялікабрытаніі Этлі. 

Асьветчаньне Чэрчыля. Прэм'ер Вялі- 
кабрытаніі Чэрчыль пасьля свайго пры- 
быцьця ў ЗША асьветчыў прадстаўніком 
прэсы, што пункт цяжкасьці цяпераш- 
няга напружаньня ляжыць не ў Карэі, 
але ў Эўропе -- уздоўж зялезнай засло- 
ны. Ён заявіў, што Вялікабрытанія су- 
праць расшырэньня вайны ў Карэі. 

Крывавыя заварушэньні ў Пакістане. 
Падчас студэнцкіх заварушэньняў у ста- 
ліцы Пакістану Карачы 7 дэманстрантаў 
было забітых, а 50 раненых. Страты 
паліцыі таксама вялікія. Студэнты да- 
магаюцца зьніжэньня ўнівэрсытэцкіх 
аплатаў і розных палёгкаў у студыях. 
Улады ўважаюць, што заварушэньні 
былі часткава інсьпіраваныя камуні- 
стымі. : 

Чэхаславаччына дэпартуе старых. Чэ- 
хаславацкі прэм'ер Запатоцкі ў радыё- 
вай прамове падаў да ведама, што ўрад 
будзе дэпартаваць старых людзей з Пра- 
гі, Браціславы, Брна й іншых вялікіх га- 
радоў на вёску, таму, «што яны зьяўля- 
юцца непрадуктыўнымі людзьмі». Ма- 
дзяршчына такое мерапрыемства пра- 
вяла ўжо раней. 

Як сьвяткавалі ў Амэрыцы. 1.326 ча- 
лавек згінула ў ЗІІІА паміж Калядамі 
й Новым Годам. Яны згубілі жыцьцё га- 
лоўна ў выніку аўтамабільных ката- 
строфаў. 

Інфэкцыйная зона. На падставе па- 
становы эгіпскага кварантаннага ўпраў- 
леньня Савецкі Саюз і сатэлітныя дзяр- 
жавы будуць разглядацца як «інфэк- 
цыйныя зоны», таму што гэтыя дзяржа- 
вы ня прыступілі да сусьветнай аргані- 
цыі здароўя і не даюць ніякай гарантыі, 
што будуць падаваць да ведама аб эпі- 
дэміях у сваіх краінах. Таму ўвоз тава- 
раў з гэтых краінаў будзе падлягаць 
кварантане. 


СЯ 


звужаліся й памяншаліся ў сваей вар- 
тасьці. І гэтым самым былі тады дакана- 
ныя найвялікшая крыўда й найвялікшы 
зьдзек над Купалам. 

Але ў дачыненьні да Купалы гэта бы- 
ло зрабіць зусім лёгка й проста, бо ён 
ужо ня жыў. Вялікі нацыянальны 
паэта дзесяць год перад гэтым сам на 
сябе налажыў рукі, каб сваей трагічнай 
сьмерцю запратаставаць супраць усяго 
таго, што пад зялезным ціскам бальша- 
віцкага тэрору быў змушаны апяваць 
і выхваляць у вапошнім пэрыядзе сваей 
творчасьці. Аб Купале можна тады бы- 
ло гаварыць, што толькі прысьнілася 
Сталінскім выслужнікам. Паэта ня мог 
гэтага чуць, ён ня мог супраць гэтага 
пратэставаць. 


Але куды больш балючым зьдзекам 
і куды пэрфіднейшым патаптаньнем 
сьвятых ідэялаў паэты было сьвятка- 
ваньне “70-ай гадавіны нараджэньня 
Якуба Коласа, калі пясьняр, будучы 
яшчэ ў жывых, усё бачыў і ўсё чуў, што 
ў дзень ягонага юбілею аб ім гаварыла- 
ся й піеалася. І вось тут найвялікшая 
трагэдыя чалавека-пісьменьніка. Усё ба- 
чыў і чуў, але запратэставаць супраць 
найгрубейшага хвалыцаваньня ягонае 
творчасьці аднак ня мог, бо, фізычна 
будучы жывым, ён у ўмовах безаглядна- 
га савецкага тэрору зьяўляецца нябож- 
чыкам у духовым сэньсе, ягоны талент 
і ягоныя думкі зьяўляюцца скаванымі. 

Сьвяткаваньне распачалося юбілейнай 
сэсіяй Акадэміі Навук БССР 11 ліста- 
пада 1952 году, на якой з дакладамі 
«Жыцьцёвы і творчы пілях народнага 
паэты Беларусі Якуба Коласа» выступіў 
дырэктар інстытуту літаратуры й ма- 
стацтва Акадэміі Навук БССР В. Бары- 
сенка, «Якуб Колас ---аасновапаложнік 
беларускай прозы» -- кандыдатка філя- 
лягічных навук Л. Фіглоўская, «Мова 
мастацкіх твораў Якуба Коласа» -- кан- 


дыдат філялягічных навук А. Базы- 
ленка. 
Агульны афіцыйны вечар, прысьве- 


чаны юбілею, адбыўся 15 лістапада 1952 
г. у залі тэатру опэры й балету. Тут ужо 
выступалі афіцыйныя тузы савецкай 
Беларусі, як старшыня прэзыдыюму 
Вярхоўнага Савету БССР В. Казлоў і 
сакратар ЦК камуністычнай партыі 
БССР Ц. Гарбуноў. Даклад аб творчась- 
ці Коласа прачытаў пісьменьнік К. Кра- 
піва, пасьля чаго віталі юбіляра прад- 
стаўнікі розных установаў савецкай Бе- 
ларусі, сакратар праўленьня Саюзу Са- 
вецкіх Пісьменьнікаў СССР А. Сафро- 
наў, а таксама прадстаўнікі пісьмень- 
ніцкіх арганізацыяў амаль усіх «брац- 
кіх» рэспублік Савецкага Саюзу, а ўспо- 
мнены ўжо старшыня Вярхоўнага Саве- 
ту БССР на грудзі беларускага паэты 
начапіў ордэн Леніна. Падобныя сьвят- 
каваньні ў чэсьць юбіляра адбыліся ў 
іншых гарадох Беларусі, навет у не- 
каторых калгасах і паасобных прад- 
прыемствах, а кінастудыя «Беларусь- 
фільм» накруціла адумысловы Кіна- 
нарыс аб Коласе паводля сцэнарыя 
паэты М. Лужаніна. 

У якім хвальшывым сьвятле быў па- 
казаны Колас падсавецкім Беларусам, 
бачым хаця-бы з успомненага дакладу 
на юбілейнай сэсіі Акадэміі Навук БССР 
В. Барысенкі. Найбольш плённы й ба- 
гаты пэрыяд ў творчасьці Коласа, калі 
Ён, ня будучы яшчэ скаваным камуні- 
стычнай дактрынай і тэрорам НКВД, 
найшырэй праявіў свой талент і най- 
ярчэй выказаў беларускія нацыяналь- 
ныя ідэі, быў штучна звужаным і за- 
суджаным. Аб ім між іншым у дакладзе 
гаварылася: «У дакастрычніцкі пэрыяд 
паэта ня ўзьнёсься да разуменьня гіста- 
рычнай ролі работніцкай клясы і задач 
сацыялістчччнай рэвалюцыі. І ў гэтым 
выявілася яго азбмежаванасьць як паэты 
й мысьліцеля». Але пры гэтым даклад- 
чык змушаны быў сьцьвердзіць, што 
прыняцьце Коласам камуністычнай ідэя- 
лёгіі ня было дабравольным. Ён гаво- 
рыць: «Пераход Коласа на новыя ідэй- 
на-творчыя пазыцыі таксама адбываўся 
не бязь цяжкасьцяў. Вялікая склада- 
насьць клясавай барацьбы на Беларусі 
ў тыя часы, актывізацыя нацыяналі- 
стычных элемэнтаў абвастрала гэтыя 
цяжкасьці». У гэтых словах Барысенкі 


(Заканчэньне на 2 балоне) 





вырашальнае, чымсьці дасюлешні ўрад 
Трумана, у гэтым Крэмль ня можа сум- 
лявацца. Ужо падчас выбарнай кампаніі 
рэспубліканская партыя выразна асьвет- 
чыла, што яна ў выпадку перамогі па- 
кончыць раз назаўсёды з дасюлешняй 
палітыкай  паўстрымоўваньня («кон- 
тэйнмэнту») Савецкага Саюзу й пярой- 
дзе ад абароны да палітычнага наступу. 
Сам Айзэнгаўэр зьяўляецца выдатным 
і дасьветчаным вайскавіком, чалавекам 
сільнай рукі й станоўчага дзеяньня. Ён 
прыабяцаў сваім выбаршчыкам, што 
зробіць усё магчымае, каб усякімі маг- 
зымымі спосабамі закончыць карэйскую 
вайну, і ёсьць шмат сымптомаў за тым, 
што сваё абяцаньне будзе старацца вы- 
канаць. Ён абяцаў сваім выбаршчыкам, 
што ў выпадку сваей перамогі асасіста 
паляціць у Карэю, каб на месцы пера- 
канацца ў сытуацыі й знайсьці спосабы 
заханчэньня гэтай зацяжнай вайны, 
якая амэрыканцам ужо церазь меру ня 
толькі надаела, але й абрыдла. Яшчэ 
перад пераняцьцем прэзыдэнцкай улады 
ён гэтае абяцаньне выканаў. А яшчэ ў 
паваротнай дарозе з Карэі ён выклікаў 
дзесьці на Ціхі акіян найбліжэйшых 
сваіх супрацоўнікаў і даўжэйшы час зь 
ім! нараджаўся аб будучай лініі сваей 
палітыкі й карэйскіх плянах, а вярнуў- 
шыся ў ЗША спаткаўся ў гэтай справе 
з ген. Мэк Артурам, карэйскія пляны 
якога ўсім добра ведамыя. Свой будучы 
габінэт абсадзіў Айзэнгаўэр людзьмі фа- 
ховымі й станоўчымі, а становішча мі- 
ністра замежных справаў даручыў Да- 
лесу, аўтару й энтузіястаму наступаль- 
най палітыкі супраць Савецкага Саюзу. 
Усё гэта паказвае, як ня трэоа лепей, 
што Айзэнгаўэр, хаця шчыра імкнецца 
да захаваньня й замацаваньня міру, ня 
будзе аднак рабіць жартаў, калі паба- 
чыць, што захаваць міру мірнымі спо- 
сабамі нельга. 

Усё гэта бясспрэчна перапалохала ўла- 
дароў Крамля. Усё гэта іх прымусіла 
выкінуць нейкі новы трык, као адцяі- 
нуць Аизэнгауэра ад безадкладнага ста- 
ноўчага дзеяньня й каб раззороіць пу- 
блічную апінію захаду, якая, наіуна па- 
верыушы ў шчырасьць інтэнцыяу Ста- 
ліна, магла-б паўстрымоўваць новы 
амэрыканскі ўрад ад станоўчых крокаў. 
Севетам моцна залежыць на тым, као, 
шляхам што раз новых абяцанак і пра- 
пановаў, шляхам бясплодных перагаво- 


раў і канфэрэнцыяу, адцягнуць, як мага 


на далей, мамэнт рашучых пастановаў, 
а, выігрываючы на часе, раоіць далей 
сваю праступную работу. Толькі гэтым 
можна тады вытлумачыць прычыны й 
намеры новай «мірнай» афэрты Ста- 
ліна. 

Але, разам з гэтым, у васьветчаньні 
Сталіна хаваецца бясспрэчна й іншая 
мэта. Галоўным імкненьнем замежнай 
палітыкі Крамля есьць увагнаць Клін 
нязгоды між зША і Вялікаорытаніяй. 
до гэтым гаварыў Сталін у сваей гутар- 
цы зь італьянскім лідарам левых сацыя- 
лігтых Нэнім, ао гэтым пісаў ен у сваей 
брашуры аб праолемах сацыялізму ў 
ССС» ды, напасьледак, пад знакам гэта- 
га імкненьня праходзіў ХІХ зьезд каму- 

а 


ЯНКА КУПАЛА 


ністычнай партыі Савецкага Саюзу. 
Разьбіць заходні сьвет на два лягеры й 
засеіць між імі як найдалей ідучыя су- 
пярэчнасьці зьяўляецца найвялікшым 
жаданьнем Храмля. І трэба прызнаць, 
што да некаторай меры яму гэта дасюль 
удаецца. 

Амэрыка Глядзіць ужо на справы 
цьвяроза й рэальна. Яна ўжо не захоплі- 
ваецца ніякімі ілюзіямі, спрытна ства- 
ранымі чырвонай Масквой, але ацэньвае 
небясьпеку колькасьцю савецкіх дыві- 
зіяў, г. зн. рэальнай сілай свайго пра- 
ціўніка, Затое эўрапэйскі Захад, перад- 
усім Вялікабрытанія, намагаецца ўспа- 
коіваць сябе аблуднымі інтэнцыямі Са- 
ветаў, а хвальшывыя заявы Крамля 
старзецца ў сваей наіўнасьці прыймаць 
за чыстую манэту. Гэтак і апошнім ча- 
сам Вялікабрытанія ўважае, што не- 
бясьпека вайны ў Эўропе на столькі 
зьменшылася, што яна звольніла тэмп 
сваіх збраеньняў. Разьбежнасьці між 
ЗША і Вялікабрытаніяй у пытаньні аба- 
роны асабліва войстра зарысаваліся на 
апошняй канфэрэнцыі Рады Атлянтыч- 
нага пакту, што адбылася ў сьнежані 
мінулага году, калі запрапанаваны вай- 
сковымі коламі бюджэт на бодуву аба- 
ронных пунктаў у Эўропе ў суме 428 мі- 
льёнаў даляраў быў зьменшаны да 
224 мільёнаў даляраў. І гэта ўсё ў той 
час, калі, як цьвердзяць кампэтэнтныя 
вайсковыя колы, Саветы ў Усходняй 
Нямеччыне й сатэлітных краінах тры- 
маюць такую вялізарную колькасьць 
сваіх дывізіяў і такую колькасьць ваен- 
нага матарыялу, што маглі-б лёгка за- 
няць усю Эўропу, ня гледзячы навет на 
поўнае перарваньне атамнай зброяй чы- 
гуначных лініяў, што злучаюць Захад 
з Савецкім Саюзам. 

Як мы ўжо ўспаміналі, Сталін сваей 
«мірнай» заявай меў, між іншым, на мэ- 


БАЦЬКАЎШЧЫНА 


Сьвяточны падарак Сталіна 


(Заканчэньне) 


це паўстрымаць Айзэнгаўзра ад рашу- 
чых і далёка йдучых палітычных кро- 
хаў, якія ён мог-бы прадпрыняць адразу 
пасьля пераняцьця ўлады. Выглядае, 
што тое самае мае на думцы й Чэрчыль, 
хаця з зусім іншых матываў. Нельга 
ўважаць, што ягоная цяперашняя паезд- 
ка ў ЗША знаходзілася ў непасрэднай 
сувязі з заявай Сталіна, бо між камуні- 
катам аб гэтай паездцы й абвешчаньнем 
інтэрвью Сталіна прайшло ўсяго толькі 
48 гадзін, што зьяўляецца станоўча за 
мала дзеля ўзгадненьня гэтай справы 
між брытанскім і амэрыканскім урадамі. 
Але бясспрэчна й Чэрчыль, прысьпеш- 
ваючы свой выезд у ЗША, плянаваны 
раней на вясну сёлетняга году, меў тую 
самую думку: уплынуць на палітыку 
новага ўраду ЗША яшчэ ў зародку, пе- 
рад яе скрышталізаваньнем і сканкрэ- 
тызаваньнем. НЯ гледзячы на асьвет- 
чаньне, што візыта Чэрчыля ў ЗША мае 
неафіцыйны характар, ужо той факт, 
што ён адбыў аж тры канфэрэнцыі з 
Айзэнгаўэрам і іншымі вядучымі асоба- 
мі ЗІПА, сьветчыць, што абгаварваліся 
там справы першараднага палітычнага 
значэньня. 

Робячы вывады з гэтых нашых раз- 
важаньняў, трэба думаць, што амэры- 
канская палітыка ня дасца ашукацца 
ні гэтым, ні магчымымі іншымі хітры- 
камі Сталіна, але будзе разьвівацца 
пасьлядоўна ў намечаным кірунку. За- 
тое становішча эўрапэйскага Захаду, а ў 
першую чаргу Вялікабрытаніі, павінна 
шмат у чым нас непакоіць. Таму роля 
й заданьне новага прэзыдэнта Амэрыкі, 
які будзе імкнуцца як наймацней сцэ- 
мэнтаваць увесь заходні сьвет у- ягоных 
абаронных мерапрыемствах перад вы- 
разнай савецкай агрэсыяй, зьяўляюцца 
асабліва цяжкімі й асабліва адказнымі. 

Алесь Крыга 


ААААААААААААААААААААААААААЕРААА ААА ААА А АА ДА А, 


Скаваны талент 


(Заканчэньне) 


сказана ўжо шмат і пры тамашніх умо- 
вах больш сказаць нельга. 


Адзначыўшы гэтую Коласаву «абме- 
жаванасьць як паэты й мысьліцеля» ды 
паменцшцыўшы ўзапраўды буйны пэрыяд 
ягонай творчасьці ,мастацкі ўзьлёт і 
ідэйную сілу паэты ў тую пару, перахо- 
дзіць Барысенка да апошняга, саведка- 
га пэрыяду творчасьці Коласа. Як веда- 
ма, творчасьць гэтага апошняга пэрыя- 
ду па сваей штучнасьці і ўбогасьці прад- 
стаўляе сабою вымушанае рамясло, а н? 
сваоодны ўзьлёт паэтычнай фантазіі й 
глыбіні ды багацьце думкі. Тымчасам 
для Барысенкі, як і ўсей казённай са- 
вецкай крытыкі, гэты пэрыяд зьяўляец- 
ца оыццам нядоывалым дагэтуль паэтыч- 
ным уздымам. «іістарычная пастанова 
Цёк парсыі па пытаньнях літаратуры й 
мастацтва, гэніяльныя працы таварыша 
Сіаліна па мовазнаўству, выкрыцьцё ў 
партыйным друку праяваў буржуазнага 
касмапалітызму й нацыяналізму адыгра- 
лі выключяа вялікую ролю ў вагульным 





пасьляваенным уздыме усей савецкай 
літаратуры» адзначае дакладчык. 
І оыццам Колас, сам раней найвастрэй 
атакаваны за гэты-ж нацыяналізм, так 
захапіўся ўсімі гэтымі бальшавіцкімі 
мерапрыемствамі, што ўзапраўды і па 
сваей волі стаўся казённым савецкім 
паэтам. Свой даклад закончыў Барысен- 
ка, між іншым, наступнымі словамі: 
«У кажнага паэты ёсьць свая” ўлюбле- 
ная тэма, зь якою ён асабліва зрадніўся, 
якая неадступна хвалюе яю "творчую 
сьвядомасьць, выклікае асабліва моцна 
прыліў творчага натхненьня. Ёсьць 
ўлюоленая , свая” тэма і ў Я. Коласа. 
Тэта тэма партыі і яе гэніяльных права- 
дыроў Леніна й Сталіна, якая пра- 
ходзіць праз усю яго творчасьць» (Зьвяз- 
да» за 15. 11. 1952). 

Ці-ж можа быць больш недарэчная 
Хлусьня, чымся такое асьветчаньне са- 
вецкага крытыка? ІЦто такая тэма ў Ко- 
лас ёсьць, таксама як яна ёсьць цяпер 
оадай выключнай тэмай кажнага бела- 


-ц 


ДЗЕЯ ПЕРШАЯ 


Час вячэрні. Даволі абшырны пакой, беднаваты, па 


Хь з (134) 





Аб афіцэрскіх рангах 


Тое, аб чым даводзіцца мне тут пісаць, 
-- гэткае простае й зразумелае кажнаму 
цывілізаванаму чалавеку, што, здава- 
лася-б, няма ніякае патрэбы нат пры- 
гадаваць гэтую справу, гублячы час і 
займаючы месца ў газэце. Аднак, нека- 
торыя факты, што заіснавалі апошнім 
часам у асяродзьдзі часткі нашае эмі- 
грацыі, змушаюць мяне да выступлень- 
ня з колькімі Заўвагамі аб афіцэрскіх 
рангах і павазе афіцэрскае годнасьці. 

Афіцрскія рангі надаюцца скрозь на 
сьвеце галавою дадзенае дзяржавы на 
прапанову камандзіраў вайсковых адзін- 
каў і кажны кандыдат да афіцэрскае 
рангі мусіць мець неабходныя для данае 
рангі кваліфікацыі. Гэтымі кваліфіка- 
цыямі ёсьць -- вайсковая веда, здоль- 
насьці да камандаваньня й высокі ма- 
ральны ўзровень кандыдатаў. Дзеля 
падрыхтоўкі кандыдатаў на афіцэраў У 
кажным гаспадарсьцьве існуюць афі- 
цэрскія школы й курсы розных ступе- 
няў, а таксама й вайсковыя акадэміі. 
Скончыўшы школу, кандыдаты мусяць 
прайсьці яшчэ вайсковы стаж у аддзе- 
лах, дзе на практыцы выяўляюцца іх- 
ныя камандныя здольнаеьці, Здараецца, 
што ў часе вайны, за асаблівыя баявыя 
чыны на фронце, вайскоўцы ніжэйшых 
ступеняў атрымліваюць першую афі- 
цэрскую рангу, але пры першай-жа на- 
годзе яны адсылаюць ў афіцэрскую 
школу, дзе й атрымоўваюць неабход- 
ныя, зьвязаныя із новай рангай, тэарэ- 
тычныя веды. 


Апошнім часам, пачалі, аднак, шыра- 
ка разыходзіцца весткі аб тым, што ве- 
дамы сп. Астроўскі, актывізуючыся 
яшчэ раз у палітыцы й ня, маючы блізу 
нікога за сабою, надумаў здабываць сабе 
прыхільнікаў, раздаючы направа й на- 
лева афіцэрскія рангі, а наўзьверх -- 
гэткім асобам, якія ня маюць ніякіх 
кваліфікацыяў на афіцэраў, часта-густа 
навет тым, што ніколі яшчэ ў ніякім 
войску ня былі, а калі й былі -- сумлеў- 
на, ці маглі здабыць веду хаця-б на 
ўзроўні падафіцэра. Гэтым вось асобам 
сп. Астроўскі й пачаў кагадзе надаваць 
рангі ... маёраў, палкоўнікаў і г. п. 

Дзіўным чынам, гэтыя апошнія авансы 





рускага паэты й пісьменьніка ў БССР, 
гэта факт. Але гэтая тэма напэўна ня 
ёсьць ані «ўлюбленай», ані «сваей», але 
бязьлітасна вымушанай усімі магчымы- 
мі фізычнымі й маральнымі ёродзамі. 

І яшчэ адзін вельмі характэрны фает. 
Менская прэса памясьціла на сваіх ба- 
лонах амаль усе даклады й прамовы ня 
толькі важнейшых савецкіх тузоў, ска- 
заныя на Коласавым юбілеі, але таксама 
й высказваньні калгасьнікаў ды работ- 
нікаў. Тымчасам не памясьціла зусім 
прамовы самога Коласа, якую ён ска- 
заў на заканчэньне юбілейнай акадэміі 
15 лістапада ў залі менскага тэатру опэ- 
ры й балету. Гэта, пэўне-ж, мае сваю 
не апошнюю вымову. Відаць, у прамове 
гэтай ня ўсё прыпала да смаку прысутч- 
ным на акадэміі найвышэйшым стаў- 
ленікам Крамля на Беларусі. 

Ст. Крушыніч 


сп. Астроўскага нагадваюць мне сцэну 
пасаваньня на рыцара славутага героя 
раману Сэрвантэса -- Дон Кіхота Й яе 
ад рэчы будзе прыгадаць яе гэтта. 

Дон Кіхот, хворы псыхічна, зьбяднелы 
гішпанскі шляхціц, начытаўшыся кні- 
жок аб ваяўных прыгодах сярэднявеч- 
ных рыцараў, наважыў паехаць у сьвет 
шукаць рыцарскіх чынаў. Першая-ж 
карчма, якую ён сустрэў па дарозе, зда- 
лася яму ў ягоным хворым уяўленьні ма- 
гутным замкам, а гаспадар ейны - карч- 
мар -- уладарным гэрцагам. І вось, паў- 
шы на калені перад карчмаром, Дон Кі- 
хот пачаў прасіць яго, каб ён, згодна 
із сярэднявечнымі звычаямі, узьвё, 
ці пасаваў яго ў рыцары. Каб ад- 
чапіцца ад вар'ята, спрытны карчмар 
пагадзіўся й на карчомным панадворку, 
пры карыце, зь якога паілі коняў ды 
мулаў, «пасаваў» Дон Кіхота на рыца- 
ра, ужываючы заместа зазубленага ў 
пераможных змаганьнях мяча, звычай- 
ную мяшалку, пасьля чаго шчыра ўзру- 
шаны Дон Кіхот і паехаў у сьвет па 
рыцарскія прыгоды. 

Што сп. Астроўскі здольны быць гэт- 
кім спрытным карчмаром, -- рэч зусім 
магчымая, з тэю толькі розьніцай, ішто 
«пасуе» ён на «рыцараў» нашых прыгод- 
ных Дон Кіхотаў з мэтаю не пазбыцца 
іх, а, наадварот, прыцягнуць. Але цяж- 
жа, запраўды, зразумець тых людзёў, 
што ў добрай, хіба, веры прыймаюць ад 
яго гэтыя авансы. Гэта -- або непапраў- 
ныя наіўныя, або авантурыстыя, якія 
прагнуць гонараў і высокіх рангаў, або 
людзі із псыхічным станам Дон Кіхота. 

За часоў апошняе нямецкае акупацыі, 
калі сп. Астроўскі быў пакліканы Ге- 
нэральным Камісарам Беларусі на прэ- 
зыдэнта г. зв. Беларускае Цэнтральнае 
Рады й атрымаў дазвол арганізаваць 
Беларускую Краёвую Абарону, -- дык 
немцы, зусім не разьбіраючыся ў бела- 
рускіх вайсковых справах, дазволілі сп. 
Астроўскаму надаваць і афіцэрскія ран- 
гі, важныя толькі для БКА. І сп. Ас- 
троўскі, як прэзыдэнт БЦР, тады гэтыя 
рангі надаваў, аднак, толькі на прапа- 
нову штабу БКА, што знаходзіўся пры 
БЦР, прытрымліваючыся гэткім чынам 
некаторых формаў. Пры штабе была на- 
вет створаная адмысловая камісія, якая 
спраўджала дакуманты афіцэраў і на 
падставе гэтага сьцьверджаньня прапа- 
навала прэзыдэнту БЦР прызнаць тую 
ці іншую рангу кандыдатам. Аднак, ран- 
гі гэтыя ён надаваў не як галава бела- 
рускае дзяржавы, а як прэзыдэнт эпіза- 
дычнае -- БЦР, за плячыма якое стаялі 
нямецкія акупацыйныя ўлады. Калі-ж 
акупацыйная ўлада пакінула Беларусь 
і перастала існаваць, -- скончылася й 
БЦР, а разам з гэтым і ўсе паўнамоц- 
твы сп. Астроўскага, атрыманыя ад 
немцаў. 

Сяньня сп. Астроўскі адно кампрамі- 
туе сваймі авансамі беларускія афіцэр- 
скія рангі, зь якой мэтай -- цяжка ска- 
заць. У будучыні, калі нашая беларус- 
кая дзяржава нарэшце ўскрэсьне, -- сп. 
Астроўскаму напэўна давядзецца ад- 
казаваць за гэткія свае чыны. Ясна так- 


(Заканчэньне на 4 балоне) 


ЯНКА. А што-ж ён, павашаму, павінен рабіць у гэтае 


чыноўніцкае безрабоцьце? 
ГАНУ ЛЯ. Што? Хоць-бы ўзяў, як іншыя, ды падву- 


ТУТЭЙШЫЯ 


ТРАГІЧНА-СЬМЯШЛІВЫЯ СЦЭНЫ Ў 4-ох ДЗЕЯХ 
А СОБЫ: 


МІКІТА ЗНОСАК (НІКІЦІЙ ЗНОСІЛОВ) - калежскі 
рэгістратар, 25-28 год, у першых трох дзеях барада выга- 
лена, у 4-ай крыху барадаты. 

ГАНУЯ ЗНОШЧЫХА - яго маці, у вольны чае ро- 
біць панчоху. 

ЯНКА ЗДОЛЬНІК - настаўнік, 29-28 год. 

ЛЯВОН ГАРОШКА -- паважны селянін, заўсёды зь 
люлькай, агонь да яе крэсіць крэсівам. 

АЛЕНКА -- яго дачка, 17-19 год, крыху жвавая й вя- 
сёлая дзяўчына, адзяецца чысьцютка й скромна. 

НАСТА ПАБЯГУНСКАЯ - дзяўчына няведамых за- 
няткаў, 23-25 год, стараецца адзявацца з шыкам, але бяз 


густу. 
ГЭНРЫК МОТАВІЧ СЬШЧЫНІ - Мікітаў настаў- 
нік, сярэдняга веку, бараду і вусы голіць. . 


УСХОДНІ ВУЧОНЫ - носіць вялікарускую вопратку 
-- «паддзёўку», «касаваротку» і доўгія боты, барада кал- 
матая. 

ЗАХОДНІ ВУЧОНЫ - носіць польскі строй -- кантуш 
і «канфэдэратку», барада голеная, вусы завесістыя. 

ДАМА. 

ПОП. 

СПРАЎНІК. 

НЕМЕЦ. 

ЧЫРВОНААРМЕЕЦ і НАЧАЛЬНІК ПАТРУЛЯ (у вад- 
нэй асобе). 

АБАРВАНЕЦ. 

Немец, двух патрульных, грамадзяне, грамадзянкі і інш. 

Усё дзеецца ў Менску: 1-ая дзея адбываецца ў лютым 
1918 году, 2-ая -- у сьнежні 1918 г., 3-яя - у ліпені 1919 г., 
4-ая -- у чэрвені 1920 г. 

1-ая, 3-яя і 4-ая дзеі адбываюцца ў Мікітавай хаце; 
2-ая дзея -- на Катэдральным пляцы, называным мянча- 
намі «Брахалка». 


дробнамяшчанску абстаўлены. З правага боку, бліжэй да 
рампы -- адны дзьверы, зь левага -- двое. Напроць два 
вакны на вуліцу. З права ў належным месцы стол, у ін- 
шых мясцох -- пара малых столікаў, на адным зь іх гра- 
мафон, крэслы венскія і мяккія плюшавыя, у кутку зь лева 
вялікае люстра (трумо). На сьценах у рамах колькі тан- 
дэтных абразоў -- партрэтаў высокапастаўленых асоб, 
балалайка, пажарніцкая куртка і каска. 


ЗЬЯВА І 
ГАНУЛЯ - ЯНКА 


ГАНУЛЯ. (Сядзіць і робіць панчоху; чуваць стук у 
дзьверы левага боку, што далей ад рампы). Калі ласка! 
Заходзьце! 

ЯНКА. (Уваходзіць). Выбачайце, цётачка, што так ча- 
ста назаляюся вам, але, бачыце, неяк моташна зрабілася 
аднаму сядзець, дык вось і прыйшоў да вас у госьці. 

ГАНУЛЯ. Ды што за цэрэмоніі! Можаце гасьціць у мя- 
не хоць кажны дзень ад раньня да вечара - мне самой 
весялей, бо хоць вы ў нас нядаўна закватаравалі, а ўжо 
лічу вас, як свайго чалавека. Толькі ня стукайце там па- 
панску ў дзьверы, а проста ўваходзьце і ўсё тут. 

ЯНКА. Дзякую вам за шчырасьць і ласку, хоць і сам 
ня ведаю, чым я на ўсё гэта заслужыў. (Паўза). Дзе-ж 
гэта гаспадар ваш малады? 

ГАНУЛЯ. Паляцеў у горад таго-сяго купіць. Сягоньня 
імяніны яго, дык мо' той ці сёй здарыцца ў хату. 

ЯНКА. Шкода, што я раней аб гэтым ня ведаў. То-ж 
належала і аб падарунку якім падумаць. 

ГАНУЛЯ. Э, мой сынок, ня тыя цяпер часы на пада- 
рункі. Гэтая вайна ды бязладзьдзе, ці як там кажуць, рэ- 
валюцыя, пахавалі тыя хвіліны, калі людзі маглі думаць 
і аб падарунках. 

ЯНКА. А во, сын ваш не забыўся, аднак, аб імянінах? 

ГАНУЛЯ. Не забыўся, бо малады яшчэ і ў. галаве пу- 
ста. Падумайце, скасавалі чыноўніцтва, застаўся бяз служ- 
бы і хоць-бы што, ні на грош тае сталасьці. Адно мара- 
кую ўсё аб тым, як гэта ізноў вернуцца нейкія там яго 
рангі і клясы і ўсялякае дабро само пасыпецца зь неба. 


чыўся боты іцыць, або хоць латаць. Ну, латаў-бы, і ка- 
пейка жывая была-бы ў хаце, а так... (Махнула рукамі). 

ЯНКА. Трудна такому далікатнаму панічу за такую 
чорную работу ўзяцца. 

ГАНУЛЯ. Які там ён далікатны! Я сама зь ягоным 
бацькам -- людзі вясковыя. Мой нябожчык гаспадар жыў 
пры бацькох на маленькім надзеле. Адзін яшчэ сяк-так 
мясьціўся ў сям'і, а як жаніўся, дык і не хапіла абаім 
месца. Тады мы ўзялі і пайшлі сюды ў Менск шукаць 
службы. Спачатку было вельмі цяжка, а пасьля нічога 
сабе. Я мыла людзям бялізну, а ён прыстроіўся ў вакруж- 
ным судзе: быў там пры вешалках і кур'ерам. А вядома, 
у судзе: народу ўсялякага прыходзіць шмат, ды пакуль 
там хто дойдзе да вышэйшага начальства, пачынаць му- 
сіў сьпярша ад ніжэйшага. Гэткім ладам недастачы вялі- 
кай не цярпелі, ды навет хлопца свайго праз усялякія 
там навукі да чыноўніцтва давялі. Пасьля мой памёр, 
вечны яму пакой, а я засталася адна із сваім Мікітай. 
Так што, як бачыце, ніякай далікатнасьці нямашака. 

ЯНКА. А я спачатку меркаваў іначай. Бо дзе-ж там! 
Ён гэтак заўсёды хоча сябе паказаць, як-бы сам губар- 
натар. 

ГАНУЛЯ. Гэта, мабыць, ён нагледзеўся, бо служыў у 
губарнатарскай канцылярыі за нейкага там рэгістратара. 

ЯНКА. Ах, вось яно што! Але гэта не бяда. Калі ён 
выйшаў родам зь сялян, то ніякай працы не павінен чу- 
рацца, асабліва павінна яго пацягнуць туды, адкуль пры- 
йшоў -- на вёску, дзе столькі поля някратанага ляжыць. 
І мне здаецца, што яго туды пацягне. 

ГАНУЛЯ. Ня цягне яго і туды, мой саколік, ой, ня 
цягне. Стары згарусьціў быў лішнюю сотню, маніўся ку- 
сочак зямлі з хатай купіць, але ня ўсьпеў. А.яму, свайму 
Мікітку, што я наталкавалася, каб зысьціў бацькаву 
думку, -- не паслухаў. Цяпер ні зямелькі з хатай, ні гро- 
шай... А мне ўжо старасьць на носе. Як падумаю, што 
бяда зноў прыцісьне, што зноў прыдзецца людзям бялізну 
мыць, дык аж рукі вянуць ад нейкага жалю горкага. 

ЯНКА. Э, цётачка! Ня так ужо дрэнна, як вам здаецца. 
Устаткуецца ваш Мікітка з часам і пойдзе па розум да 
галавы. А цяпер ён-жа яшчэ малады ў вас.. 


Хе з (134) 


БАЦЬЕАЎШЧЫНА 





СЛУЧЧЫНА 


ЖЫЦЬЦЁ І ЗВЫЧАІ БЕЛАРУСКАГА 


Прырода шчодра надзяліла сваімі ба- 
гацьцямі гэтую частку нашае бацькаў- 
шчыны. Урадлівыя палі, сакавітыя се- 
нажаці, пладавітыя сады й гароды ды 
цяпло зь ціхімі дажджамі стварылі ўсе 
ўмовы для чалавечага жыцьця. Аднак 
насельніцтва гэтага прыгожага краю не 
пакладалася толькі на ласку багатай 
добрай прыроды. Случчакі будавалі сваё 
жыцьцё ўпартаю працаю, пераймаючы 
ўсё лепшае, перадавое, прагрэсыўнае, 
адначасова абапіраючыся на правераныя 
досьледы, так неабходныя ў разьвіцьці 
сельскай гаспадаркі, гэтай аснове дабра- 
быту случчакоў. Случчакі любяць свой 
край, сваю вёску, дзедаўскія палеткі, 
аколіцы. Яны неадменна нацыянальна 
сьведамыя, устойлывыя ў сваіх пера- 
кананьнях і волялюбныя, любяць слаў- 
ную мінуўшчыну Беларусі, не паддаюц- 
ца націску прыгнятальнікаў, якія на 
працягу вякоў выкарчоўвалі з народу 
ўсё нацыянальна-беларускае. Ня выпад- 
кова сьвятая ідэя незалежнасьці й са- 
мастойнасьці на Случчыне ахвярна аба- 
ранялася гадамі із зброяй у руках. Таму 
тут, як нідзе, захавалася ўва усей сваей 
прытожасьці й чысьціні родная мова й 
нацыянальнае аблічча нашага народу. 
З асаблівай яскравасьцю нацыянальна- 
беларускае аблічча выяўлялася й захоў- 
валася ў сьвятах, старажытных абра- 
дах, звычаях, цудоўных легендах, ча- 
роўных песьнях, казках. На Случчыне 
сямейнае жыцьцё сялянскае, праца й 
адпачынак і асабліва сьвяты ўпрыгожа- 
ныя й прасякнутыя цікавымі сымбаліч- 
нымі абрадамі, якія пераплятаюцца 
песьнямі й прымаўкамі. 

“ Дазволім сабе затрымаць увагу на са- 
мых яскравых і цікавых праявах народ- 
нага жыцьця на Случчыне. 

Пачнем з памінальнага дня; які адбы- 
ваецца ў восені ў лістападзе. У народзе 
гэты дзень называецца «Дзядамі». Гэты 
дзень звычайна канчаўся сямейнаю вя- 
чэраю, якая зьяўляецца прысьвечанай 
памінкам нябошчыкаў. Вячэра пачына- 
лася агульнай малітвай усей сям'і, пась- 
ля якой старэйшы векам сьвяточнаю 
лыжкаю адведваў тры разы мядовай 
сыты на ўспамін тых, што пакінулі гэ- 
ты сьвет. Лыжка перадавалася па стар- 
шынству ўсім удзельнікам вячэры, і каж- 
ны чэрпаў па тры лыжкі сыты. Вячэра 
праходзіла ціха і ўрачыста, не дапушча- 
дася навет голасных гутарак. Абрад- 
насьць, поўная сымболяў, успаміны аб 
адыйшоўшых у вечнасьць, стваралі ў 
сям'і ўрачыста сумны настрой. Прыгад- 
валася, як быццам-бы дух родзічаў-ня- 
божчыкаў прысутнічае на вячэры. Ас- 
таткі вячэры астаўлялісгя на стале на 
цэлую ноч для нябожчыкаў. 

Да Піліпаўскага посту канчаюцца ўжо 
амаль усе асеньнія працы. Збожжа зна- 
ходзіцца ўжо ў гумнах, жыта й пішані- 
ца-зімка ўжо рунеюць, іржышча зазяб- 
лена, бульба й гародніна ў сховішчах, 
сады абкопаны, а маладыя дрэўцы абвя- 
заны кулявою саломаю або яловымі лап- 
камі, каб не абгрызалі зайцы і, на вы- 


Але усё-ж хай не здаецца, 
Што бяда ужо зацісьне, 
Наша ліха ператрэцца 
І маланкай доля блісьне. 

: Янка Купала 


СЯЛЯНСТВА СЛУЧЧЫНЫ 


падак халоднай зімы, ня вымярзьлі. 
Праўда, дзе-ня-дзе жанчыны канчалі 
трапаць і часаць лён. Зь Піліпаўкай у 
сялянскае жыцьцё прыходзіць больш 
павольнан і значна лягчэйшая праца. 
У Іпліцаўку распачынаюцца вячоркі- 
пасядзелкі і досьвіткі, на якія па вялі- 
кіх хатах зьбіраюцца дзяўчаты й часта 
жанчыны з прасьніцамі. На дзявочыя 
вячоркі зьбіраюцца й хлопцы, каб пра- 
весьці час у песьнях і жартах. Мастакі 
прыгожага слова на пасядзелках рас- 
казваюць цікавыя апавяданьні зь мі- 
нуўшчыні й сучаснасьці, з надзвычай- 
нымі прытодамі, з страхамі й абавязка- 
ва з удзелам нячыстае сілы. Доўгія ве- 
чары праходзяць весела й забаўна. Пі- 
ліпаўку на Случчыне любяць, Яна хоць 
і посная, але ня бедная ядою і лёгкая 
працаю. Куды горш у Пятроўку. Апош- 
нія тыдні ірліпаўкі праходзяць у роз- 
ных меркаваньнях і падрыхтоўках мо- 
ладзі як найвесялей правесьці й адгу- 
ляць надыходзячыя сьвяты. Аб розным 
штукарстве заняты галовы вясковай мо- 
ладзі. Апошнім тыдням Піліпаўкі гаспа- 
дары коляць укормленых япрукоў, каб 
сям'я на Каляды была ізь сьвяжынкаю 
й смачнымі каўбасамі і каб было чым 
прыняць і пачаставаць сваякоў і доб- 
рых суседзяў. 

Піліпаўка канчалася ўрачыстаю вячэ- 
раю на пярэдадні першага дня калядніх 
сьвятаў. Хоць гэтая вячэра-куцьця была 
поснаю, аднак паводля звычаю на вя- 
чэры павінна быць дванаццаць страваў. 
На стол пад абрус расьцярушвалася па- 
чае мурожнае сена, куцьця ставілася на 
покуць у рэшата зь сенам, якая там 
стаяла аж да Вадохрьнцча. Куцьця ад- 
бывалася ўрачыста й паважна безь мя- 
тусьні й тучнасьці. Першы дзень каляд- 
ніх сьвятаў да абеду ўсе дарослыя ста- 
раліся быць на служфўе ў царкве, куды 
Ззьяжджаўся ўвесь прыход. Любілі случ- 
чакі, асабліва моладзь, выяжджаць на 
Каляды на добрых сытых конях у пры- 
гожай збруі, з шашкамі. Коні запрагалі- 
ся ў фарсістыя вазкі самых разнастай- 
ных канструкцыяў, якія хоць не заўсё- 
ды былі выгоднымі для далёкай язды, 
але выдзяляліся каляровай ахварбоўкай 
ды фантастычна-зухаватым выглядам. 
Вуліца і двары застаўляліся хурманкамі. 
Пасьля службы ў царкве звычайна част- 
ка людзей разьяжджалася ў свае вёскі, 
а тыя, што мелі сваякоў, былі запроша- 
ныя ў госьці. Шырокая гасьціннасьць, 
шчырасьць і вясёласьць панавала ў ха- 
тах за сьвяточным сталом. Смачныя бе- 
ларускія стравы, мачанка зь сьвежаю 
каўоасою з добраю чаркаю вясёлага піт- 
ва падтрымлівалі й узьнімалі настрой. 
Абед канчаўся ўжо пры лямпе шумнаю 
гутаркаю, навет песьняю, пацалункамі, 
самымі зычлівымі пажаданьнямі, запро- 
сінамі гаспадароў у госьці, паклонамі 
тым, хто ня змог прыехаць. 

На першы дзень калядніх сьвятаў мо- 
ладзь пачынала хадзіць ізь зьвяздою. 
Наведваньне сялянскай хаты зьвяздано- 
самі яшчэ больш падымала радасны 


сьвяточны настрой, бо моладзь пяяла 
адпаведныя сьвяточныя песьні, вінша- 
вала гаспадароў з каляднімі сьвятамі з 
складнымі прыгожымі зычэньнямі. Гас- 
падары задаволена дзякавалі гэтым жа- 
даным наведвальнікам і падносілі ім 
каўбасу й кусок сала. Паводля звычаю 
на Случчыне вечарыякі й ігрышчы зЗ 
музыкаю, скокамі й песьнямі распачы- 
наліся ўжо толькі на другі дзень сьвя- 
таў. Незабыўны цудоўны шчадрэц з ва- 
ражбою аб лёсе, які чакае маладых 
дзяўчат з вандраваньнямі па хатах з 
казачным мядзьведзем, казою, жураў- 
лём. Вандраваньне моладзі з выдумка- 
мі, жартамі, зь песьнямі і музыкай на- 
гадвала вясёлы карнавал. Якіх толькі 
пацех ня прыдумвалі сьмікалістыя хлоп- 
прыняць, разам з моладзьдзю паце- 
шыцца, успомніць і свае маладыя гады. 
Пацехі моладзі былі адначасова і вясё- 
лаю забаваю для вясковых дзяцей. Ка- 
лядняя ялінка ня ўпрыгожвала сялян- 
скіх хатаў і ня радавала сваёй пьыцшц- 
насьцю дзіцячы век. Дзеці аб ёй толькі 
чулі або бачылі ў школе, якую часам 
ладзіў дбалы настаўнік для сваіх вуч- 
няў. Весела і сытна было на Каляды 
й старым і маладым, і малым. Разважлі- 
выя случчакі ўмелі працаваць, умелі й 
весяліцца. 

Мясаед канчаўся масьлянкай. На 
цы. Гэтую жартаўлівую гурбу рады ўсе 
Случчыне масьлянка ня мела ўсеагуль- 
нага шырокага разгулу, як гэты час ад- 
значаўся ў другіх народаў. Масьлены 
тыдзень складаўся із звычайных бу- 
дзённых працоўных дзён. Моладзь ад- 
значала масьлянку больш шырокімі ве- 
чарынкамі і ігрышчамі. 

Першы тыдзень Вялікага посту на 
Случчыне адзначаўся рэзкім пераходам 
да сур'ёзных паводзінаў усяго насель- 
ніцтва. Пост накладваў на ўсіх пячатку 
сухой урачыстасьці і пакорлівасьці выс- 
шай сіле. Цяпер адбывалася частае на- 
ведваньне царквы й сповядзь людзей 
малодшага веку. Старэйшыя людзі і па- 
бажнейшыя, шчыра прапасьціўшы Вя- 
лікі пост, спавядаліся ў бальшыні вы- 
падкаў на апошнім тыдні. 

У Вялікі пост вячоркі й досьвіткі не 
насілі тэй весялосьці, якімі яны былі ў 
мясаед і навет у Піліпаўку. Ня чуваць 
на іх было вясёлых песьняў. Удзялялася 
больш усяго ўвагі працы. Гэта быў са- 
мы адказны час жаночай работы. Трэба 
было кончыць пражу ільну і воўны і 
ставіць кросны, каб ужо да Вербнай 
кончыць ткацкую працу. Колькі тут бы- 
ло клопатаў, бегатні дзеля выбару ўзо- 
раў ды галаваломных выдумак, каб ней- 
кай надзвычайна прыгожай "тканінай 
зьдзівіць суседак і сябровак. 'Ткацкім 
мастацтвам у бальшыні займаліся дзяў- 
чаты рыхтуючы сабе пры дапамозе ма- 
цярок пасаг, Ткалася тонкае кужэльнае 
палатно, абрусы, ручнікі, суконныя і 
парцяныя коўдры ў многа нітоў з пры- 
гожымі беларускімі арнамэнтамі, якія 
маюць даўнюю славу. Не дарма і су- 
сьветнай славы паясы былі зроблены й 
удасканалены рукамі случчанак. У той- 
жа час мацяркі сем'яў стараліся наткаць 
на ніжнюю й верхнюю вопратку для 
ўсей сям'і на штодзенны ўжытак. Іх час 
мастацкага ткацтва ўжо прайшоў. Вы- 
тканае ў маладосьці захоўвалася ў куф- 
ры і ўжывалася ў сьвяточныя дні або 
перайшло ўжо ў пасажны куфар дачкі. 
Клопаты мацярок аб сям'і давалі іншы 
кірунак у ткацтве, прыходзілася менш 
думаць аб прыгожасьці ўзораў, а больш 


Памяці Юстына Мурашкі 


Аня 30 кастрычніка мінулага году зам- 
кнуў вочы на вечны супакой нязломны 
змагар за незалежнасьць нашага народу 
сьв. п. Юстыя Марушка, пражыўшы 62 
гады. Ён асіраціў жонку, дзьвюх дачок і 
сына, а сумам абвеіў многіх, раськіда- 
ных па ўсім сьвеце, ягоных прыяцеляў, 
знаёмых і супрацоўнікаў. 

Нябожчык належыў да раду тых ці- 
хіх, скромных, але адданых і шчырых 
патрыётаў, якія ня ціснуліся да прэзы- 
дыяльных сталоў і высокіх становішчаў, 
але выконваў скромную ды патрэбную 
шэрую працу. Але калі й яго высоўвалі 
на становішча больш адказнае, то вы- 


з, 


вязваўся зь яго ўдала й сумленна. 





Нябожчык першыя крокі ў нашай на- 
цыянальна-вызвольнай працы ставіць у 
часе першай сусьветнай вайны, у Петра- 
градзе, дзе належыць да беларускіх ар- 
ганізацыяў і бярэ ў іх актыўны ўдзел. 
У 1917 годзе ён, як вайсковы, дапамагае 
арганізаваць беларускія вайсковыя 
адзінкі ў Менску і ў іншых гарадох Бе- 
ларусі, а аднойчы яго арыштавалі тады 
яшчэ «свабодалюбныя» бальшавікі й 
прысудзілі да расстрэлу. Але з прымі- 
тыўнай вязьніцы яму ўдалося ўцячы, ня 
гледзячы на стрэлы варты. Потым ён 
прыймае чынны ўдзел у арганізацыі 
Першага Ўсебеларускага Кангрэсу, па- 
сьля чаго няўтомна працуе паводля за- 
гадаў і інструкцыяў Ураду Беларускай 
Народнай Рэспублікі. 

У першыя дні польскага панаваньня 
на нашых землях, Мураіцка ў першую 





аб практычнасьці тканіны, У часы ткац- 
кай ліхаманкі суседкі адна ў ваднэй па- 
зычалі й абменьваліся то бердамі, то ні- 
тамі, то чаўнакамі і іншымі рэчамі. 
Дзіўная рэч! Ня гледзячы на разьвіцьцё 
хвабрычнага ткацтва, ручное ткацтва на 
Случчыне ня толькі не занепадала, а на- 
адварот, набывала новыя хвормы высо- 
кага майстэрства й цудоўнага хараства. 
У ручных працах з асаблівай сілай вы- 
яўляліся беларускія мастацкія здоль- 
насьці жанчын Случчыны, іхны густ і 
неабмежаваная творчая фантазія ў ства- 
рэньні такіх беларускіх вузораў. 


В. Будзімер 
(Далей будзе) 


чаргу падпадае пад перасьледваньне й 
тэрор польскай паліць! й аошарнікаў. 
яго арыштоўвалі не адзін раз, але не- 
калькі. хаді ен жыў у мястэчку Бішня- 
ве Бялейискага павету і веў актыуную 
працу сярод мясцовага сялянства, яго 
сыстэматычна арыштоувалі перад каж- 
най дольшай чысткай на Беларусі і пе- 
рад кажнымі выоарамі ў сойм, паміма 
гэтага ен оыў нейкі час заступнікам ад- 
наго беларускага пасла ў польскім сой- 
ме. Палякі яго ненавідзелі ўсей душой, 
обо нябожчык ніколі ня быў камуністым 
і змагаўся з камунізмам, а таму нельга 
яму было прышпіліць камуністычнай агі- 
тацыі і арыштаваць за гэта. Як пры- 
стала на оеларускага таргаўца, ён маса- 
ва распаўсюджваў беларускую прэсу й 
кніжкі ды выдатна падтрымоўвау мата- 
рыяльна беларускую вучнеўскую мо- 
ладзь. 


нябожчык Мурашка меў здаровы ся- 
лянскі розум і ніколі ня зблудзіў у 
выоары, што ёсьць карысным для на- 
шага народу, а што шкодным. Усякую 
даручаную яму грамадзкую функцыю ён 
прыймаў ахвотна. І вось у Вільні ў лі- 
пені 1941 году ён атрымлівае прапанову 
з братамі Пяцюкевічамі (абодвы загінулі 
За нацыянальную справу) і са мной 
ехаць у днду і там арганізаваць белару- 
скую адміністрацыю. У Лідзе ён выка- 
зау шмат ахвярнасьці й практычнай 
спраўнасьці. Месяц спусьціўшы, Мура- 
шка зьяўляецца раённым начальнікам 
Ашмяны. За месяц часу дзякуючы яго- 
най працы там пачалі працаваць бела- 
рускія школы, а мясцовая адміністрацыя 
была абсаджана беларусамі, ня гледзя- 
чы на тое, што прыходзілася весьці цяж- 
кае змаганьне з польскімі правакацыямі. 
У 1942 годзе Мурашка пераяжджае на 
такое самае становішча ў Валожын, дзе 
таксама ажыўляе беларускую нацыя- 
нальную працу. Шмат раней перад ства- 
рэньнем Беларускай Краёвай Абароны 
Мурашка ўжо меў свае ўзброеныя ад- 
дзелы дзеля змаганьня з бальшавіцкімі 
партызанамі. 


Разам з многімі іншымі беларусамі і 
яму прышлося падзяліць лёс выгнанца. 
Будучы ў беларускім лягеры ў Ватэн- 
штэт, ён займаў становішча старшыні 
рэвізыйнай камісіі і пры правядзеньні 
рэвізіі наразіўся на злосьць цэлай клікі 
на чале з С. Каўшом, які, не зважаючы 
на век ані заслугі, быў так назойлівым 
да Мурашкі, што той быў змушаны па- 
кінуць лягер і выехаць на цяжкія фі- 
зычныя работы ў Францыі. Пражыўшы 
каля трох гадоў у Францыі, ён ізь ся- 
мёй на свой кошт пераехаў у Канаду, 
дзе ў змаганьні за штодзенны хлеб і ў 
працы на грамадзкай ніве фізычныя сі- 
лы нябожчыка пачалі слабець. Быў ён 
аднак бадзёрым. Толькі пару тыдняў пе- 
рад сьмерцю пісаў ён мяне: «Мы тут ро- 
бім, што можам, каб падтрымліваць Ра- 
ду і Ўрад БНР, хоць і туды часам пра- 
нікаюць непажаданыя элемэнты». 


Няхай-жа пухам яму будзе канадый- 
ская зямелька! Верым, што надыйдзе 
час, калі імя нябожчыка закрасуе ў 
вольнай Бацькаўшчыне на вуліцах род- 
нага яму Вішнява, Ашмяны, Валожына 
й Ліды, 


Я. Лаўрыновіч 


а аа аа аааааанааачацанннаннанаанннананаананннаааачцаваачацанацаннанчннамананчнавачтаананааснаанаааасаанансааханысаананацаснаныасаасааааацачцаккааааныкаацскасааначазназнчечнанааанаая 


ГАНУЛЯ. Ды разумеецца малады, яшчэ зусім малады. 


Яно-ж і наракаць на яго роднай маці гэтак ня выпадае, 
дык і гаворыш, і гаворыш; спачатку палягчэе на сэрцы, 
а пасьля ішкадуеш. Ён-жа маё родненькае дзіцё, ды адзін, 
як той васілёк у жыце. 

ЯНКА. (На бок). О, гэтакіх адных у нас многа, толькі-ж 
яны не васількі, а праклятае зельле на нашай беднай 
зямлі! (Ходзіць па пакоі). 


ЗЬЯВА П 
ГАНУЛЯ - ЯНКА - МІКІТА 


С МІКІТА. (Уваходзіць з пакункамі). О, меджду протчым, 
і прафэсар у нас! Здрасьціце! 

ЯНКА. Майму кватэрнаму гаспадару нізка кланяюся! 
Апрача гэтага пазвольце, пане рэгістратар, павіншаваць 
вас зь імянінамі. Зычу вам надзець шліфы калежскага 
асэсара. 

МІКІТА. Дзякую, меджду протчым, дзякую! Шчыра 
мяне цешыць, што вы аб гэтым не забыліся. Жадаю, каб 
і праз год мы ў гэтай кватэры вініцаваліся. 

ЯНКА. Аб гэтым трудна загадзя варажыць, бо я ў ско- 
расьці зусім выяжджаю зь Менску на вёску. 

ГАНУЛЯ. Як-жа гэта, пане настаўнік? Мы ўжо да вас 
так прывыклі, што мне здавалася, ніколі не разлучымся. 

ЯНКА. Там, на вёсцы, я патрабней, чымся тут, а да 
таго-ж, ня люблю я гораду: вельмі ўжо ў ім цяжкае па- 
ветра. 

МІКІТА. (Да Ганулі). Меджду протчым, мамаша, пры- 
шыкуйце закуску, бо незадоўга і госьці зьбяруцца. (Стаў- 
ляе на стол пляшку). 

ЯНКА. Эгэ! І пляшку бачу. А кажуць, што ня можна 
дастаць... 
“ МІКІТА. Усё можна, толькі асьцярожна. (Гануля 
зьбірае пакупкі). Вось тут селядцы, во, цыбуля да іх, а 
вот сала, а тут... меджду протчым - кілячкі... пальцы 
госьцікі абліжуць. (Гануля з пакупкамі выходзіць). 


ЗЬЯВА ПІ 


ЯНКА - МІКІТА 


ЯНКА. Гучны, як уважаю, баль у вас будзе. 
МІКІТА. О, так! У нашым чыноўніцкім становішчы 


іначай ня можна. Як чуць што зблышыў, дык і пачнуцца 
ўсялякія суды ды перасуды: адзін будзе казаць, што па 
службе атрымаў паніжэньне, другі -- што ў карты пра- 
гуляўся, а трэйці - што скнэра, а гэта -- найгорш, і так 
пайшла пісаць губэрня, -- не адцярэбішся., Становішча, 
меджду протчым, пане мой, абавязвае. 

ЯНКА. А вы плюнулі-б на тое, што хто скажа, ды 
жылі сваім адумам. Пры тым, якое тут чорта чыноўніцкае 
становішча, калі яно ўжо не стаіць, а ляжыць, ды як яшчэ 
ляжыць -- як трухлявая калода! 

МІКІТА. Меджду протчым, гэта яно ляжыць так сабе 
-- да часу, а потым зварухнецца і падымецца. 

ЯНКА. Чакай, бабка, Пятра! Пакуль ваша гэта стано- 
вішча ўстане, то вас саміх чэрві паточаць. Ды скажэце, 
калі ласка, каму і нашто патрэбна гэта ваша зь мёртвых 
паўстаньне? Ды каму, якую тут карысьць вы прыносілі, 
як яшчэ стаялі? 

МІКІТА. Мы цьвёрда стаялі на варце сьвятога расій- 
скага самаўладзтва і баранілі тутэйшую рускую народ- 
насьць ад «інародчаскага засільля». Во яно што, меджду 
протчым! 

ЯНКА. Няма чаго казаць -- баранілі! У лапці абувалі, 
з торбамі пушчалі, ды ў сібірскія катаргі вывозілі. Гэта 
называецца -- баранілі! 

МІКІТА. А што вы, новасьпечаныя рэспубліканцы, 
хэ-хэ-хэ! Беларусы, ці як там... што вы маніцёся бара- 
ніць, бо дагэтуль, меджду протчым, вы яшчэ нічога не 
абаранілі. 

ЯНКА. Мы баронім саміх сябе ад вашай навалы. 

МІКІТА. А, меджду протчым, нічога ня выходзіць: 
вашы сходкі ці там зьезды раськідаюцца, а саміх на ка- 
зённы хлеб садзяць. Хэ-хэ-хэ! Раськідаюць, -- во, і ўсё 

т. 

ЯНКА. Але, раськідаюць, але! Толькі-ж думак нашых 
і сам люцыпар не раськідае, - бо мы служым вялікай 
ідэі вызваленьня. 

МІКІТА. Усё гэта глупства. Меджду протчым, ідэя -- 
вельмі скупая пані: ні шэляга сваім слугам ня плаціць, - 
хоча, каб на яе ўсе дарма працавалі. А ў мяне, хэ-хэ-хэ, 
пане прафэсар, душа рэальная: хто мне лепей плаціць, 
таму і служу і кіхаць хачу на ўсякія ідэі. Мая лінія 
жыцьця вельмі простая. 

ЯНКА. Памыляецеся, пане рэгістратар. Ваша лінія ня 


простая, а крывабокая, -- цямняцкая ваша лінія, і ўжо 
вядзе вас туды, адкуль не варочаюцца. 
МІКІТА. (Стукаючы кулаком па стале). Меджду прот- 
чым... меджду протчым... вы мяне абражаеце. Я не 
цямняк, пане... пане дырэктар беларускай басоты! 
ЯНКА. Выбачайце, я крыху пагарачыўся. (Выходзіць 
у свой пакой). 


ЗЬЯВА ІУ 
МІКІТА - ГАНУЛЯ 


ГАНУЛЯ. (Увайшоўшы пры апошніх словах Мікіта- 
вых). Ты ізноў зь ім павадзіўся? 

МІКІТА. Меджду протчым, я зь ім ня вадзіўся, а толь- 
кі аб палітыцы паспрачаўся. 

ГАНУЛЯ. (Накрывае стол). Гэтымі сваімі спрэчкамі 
толькі кроў псуеш. 

МІКІТА. Псуюць і яны мне. Не магу-ж я, меджду 
протчым, мамаша, набраць у губу вады і маўчаць, калі 
ён бэсьціць мае жыцьцёвыя пагляды. Меджду протчым, 
абавязак мой паказаць гэтым новым завадзілам іхняе на- 
лежнае месца. Хай знаюць, што і мы тое-сёе ў палітыцы 
кемім. Апрача таго, здаецца, што ад нашага кватаранта 
бальшавіцкім духам пахне, а мне ад гэтага паху ў носе 
круціць. 

ГАНУЛЯ. А калі бальшавік, дык што? Бальшавік так- 
сама чалавек. 


МІКІТА. Можа чалавек, а можа і не, бо з нашымі 
рангамі й клясамі абходзяцца зусім не пачалавецку. 
(Паўза). Меджду протчым, мамаша, я папрашу вас... я 
гэтага хачу... З паміж іншых гасьцей будуць у мяне ся- 
гоньня: адна мадам, поп, спраўнік і пан. Вось, калі хто 
зь іх зьвернецца да вас зь якім словам, то вы старайцеся 
адказаць у ное і меней ужывайце простых выразаў. Калі 
з мадамай зойдзе гутарка, то не кажэце -- панечка, а ма- 
дам-сеньёра, калі з папом, дык ня бацюшка, а ацец ду- 
хоўны, калі із спраўнікам, -- то ня пан спраўнік, а ваша 
родзіе, а калі з панам, то ня проста -- пане, а - ясьне 
пане грабя. Усё гэта тутэйшыя грата-пэрсоны, меджду 
протчым, людзі аднолькавага са мной сьветагляду і амаль 
што не аднолькавых рангаў, так што хачу, каб яны ведалі, 
што і радня мая ня ніжэй стаіць ад іхнай радні. 


БАЦЬКАЎШЧЫНА 


м з (134) 





Зь беларускага жыцьця у Бэльгіі 


ПАСЕДЖАНЬНЕ ЎРАДУ ФЭДЭРАЦЫІ ХРЫСЬЦІЯНСКІХ РАБОТНІКАЎ 
УЦЕКАЧОЎ І ЭМІГРАНТАЎ 


У часе паміж 7 і 8 лістапада 1952 г. у 
Брукеэлі адбылася канфэрэнцыя Ўряду 
Інтэрнацыянальнае «Фэдэрацыі Хрысь- 
ціянскіх Раротнікаў Уцекачой і Эмітран- 
. таў. Гэтая арганізацыя, першым заступ- 
нікам старшыні якое Зьяўляецца бела- 
рус сп. інж. Л. Рыдлеўскі, была засна- 
ваная 31 сакавіка 1951 тоду ў Парыжы. 
Яна задзіночвае 14 прафэсіянальных і 
сындыкальных арганізацыяў розных на- 
цыянальнасьцяў. Мэтай яе ёсьць аргані- 
заваць уцекачоў і эмігрантаў у вольных 
сындыкатах краінаў расьсяленьня, аба- 
раняць іхныя правы, прывучаць іх да 
сындыкальнае працы, каб яны маглі ў 
свой час лепей служыць сваім бацькаў- 
шчынам. 

Наступнай мэтай гэтай арганізацыі 
ёсьць згрупаваньне работнікаў з за зя- 
лезнай заслоны дзеля вывучэньня й 


прыгатаваньня свабоднага сындыкаль- 
нага руху, каб з мамэнтам вызваленьня 
іхных краінаў замяніць там савецкія або 
прасавецкія арганізацыі, якія служаць 
для вызыску й паняволеньня працоўнай 
клясы ды стаяць на ўслугах партыі Й 
МВД. 

Мэтай арганізацыі ёсьць таксама за- 
мацаваць на выгнаньні брацкія сувязі 
работнікаў розных краінаў з за зялезнае 
заслоны дзеля супольнага дзеяньня, на- 
кіраванага на адрэстаўраваньне ў гэтых 
краінах вольнага дэмакратычнага сын- 
дыкальнага руху, што стаяў-бы на служ- 
бе працоўных, іхных сем'яў і іхных 
бацькаўшчынаў. 

Ува ўсіх нарадах канфэрэнцыі актыў- 
ны ўдзел прыймала і беларуская дэле- 
гацыя на чале з а. А. Смаршчком. 

Ар. 


ІБТЭРНАЦЫЯНАЛЬНЫ ВЕЧАР У БЕЛАРУСКІМ СТУДЭНЦКІМ 
ДОМЕ У ЛЮБьЭНЕ 


Дня 13. ГІ. 1952 г. лювэнскае БСЗ на- 
ладзіла ў памешканьні беларускага сту- 
дэнцкага дому спатканьне паміж чужы- 
нецкімі й бэльгійскімі студэнтамі лю- 
вэнскага ўнівэрсытэту. На вечары было 
прысутных каля 210 чалавек прадстаў- 
нікоў 27 нацыяў, паміж якімі быў ведамы 
сацыялёг дырэктар Вышэйшае Школы 
Палітычных і Сацыяльных Навукаў 
пры лювэнскім унівэрсытэце, праф. Ле- 
клерк, прадстаўнік Бэльгіі пры Аргані- 
Зецыі Задзіночаных Нацыяў, праф. 
Рэўкмакер, праф. Пэнтэровіц і другія. 
Вітаючы прысутных, старшыня БСЗ ска- 
Заў некалькі словаў і аб мэтах вечару, 
пайменна, аб навязаньні цясьнейшага 
знаёмства паміж студэнцкай моладзьдзю 
-- будучай палітычнай элітай краінаў, 
прадстаўнікамі якіх гэтая моладзь зьяў- 
ляецца, аб абзнаямленьні з праолематы- 
кай гэтых краінаў, так як і аб суполь- 


ПРЭЗЫДЭНТ РАДЫ БНР 


Паміж 9-11 лістападам 1952 г. Бела- 
рускае Студэнцкае Згуртаваньне ў Лю- 
взне мела гонар гасьціць у сябе Прэзы- 
дэнта Рады БНР сп. М. Абрамчыка, У 
панядзелак 10 лістапада было наладжа- 
нае скромнае крыняцьце, падчас якога 
Спадар Прэзыдэнт у даўжэйшым да- 
кладзе высьвятліў асновы й разьвіцьцё 
беларускага вызвольнага змаганьня, 
асабліва затрымоўваючыся над палітыч- 
най культурай гэтага змаганьня, ды рас- 
казаў аб палажэньні беларускага пы- 


ным азнаямленьні з жыцьцём кажнае 
з групаў, зь ейнымі заданьнямі й працай. 
Адным зь сяброў БСЗ быў прачытаны 
добра апрацаваны рэфэрат з кароткай, 
але адначасна багатай гісторыяй працы 
аднэй з наймалодшых ды з самых моц- 
ных групаў -- беларускай. Далей Бела- 
русхі Студэнцкі Ансамбль пад кіраўніц- 
твам сп. камп. М. Равенскага паказаў 
прысутным хараство беларускай песьні 
й народнага танцу. 

Бачучы дзейнае жыцьцё беларускае 
групы, праф. Леклерк у сваей кароткай 
прамове правёў паралель паміж жыць- 
цём студэнта-чужынца і бэльгійца, кла- 
дучы асаблівы націск на сацыяльную 
працу першых. 

Мясцовая студэнцкая прэса высока 
ацаніла мэты вечару і яго ўдалую арга- 
нізацыю. 

е Ар. 


М. АБРАМЧЫК У ЛЮВЭНЕ 


таньня на фроньце сяньняшніх палітыч- 
ных падзеяў. Даклад, як і дыскусія, ім 
выкліканая, былі запісаныя на плёнцы 
з мэтаю азнаямленьня беларускіх работ- 
нікаў у Бэльгіі з гэтым цікавым дакла- 
дам. 

Як і заўсёды, кажнае слова Спадара 
Прэзыдэнта, поўнае перакананьня ў ле- 
гітымнасьць нашых дамаганьняў і ў 
канчальную перамогу, глыоака запала ў 
сэрцы тых, хто меў гонар яго пачуць. 

Ар. 


ВЫСТУПЛЕНЬНІ БЕЛАРУСКІХ СТУДЭНТАЎ У МАЛІН 


На запросіны бэлгійскага хрысьціян- 
скага сындыкату «Фольксмахт» дня 29 і 
30 лістапада 1952 г. Беларускім Студэнц- 
кім Ансамблем пад кіраўніцтвам сп. 
камп. М. Равенскага былі наладжаны 
два канцэрты ў Малін (Мэхэлен). Як пер- 
шы, Гэтак і другі вечар гарадзкая заля 
была перапоўненая. У ўводным слове а. 
Робэрт ван Каўвэлерт даў нарыс бела- 
рускай гісторыі і беларускае праблема- 
тыкі ў сучаснасьці, так як і працы БСЗ 
ў Лювэне. 

Паміма нездавальняючага стану зда- 
роўя сп. Равенскага, Ансамбль паказаў 





сябе на высэкім мастацкім узроўні. Да 
кажнай песьні падаваліся аднэй з на- 
шых былых студэнтак паясьненьні Ў 
галяндзкай мове. Кажны выступ узна- 
гароджваўся шматлікімі воплескамі, а 
прысутныя сваей настойлівасьцю зму- 
шалі часта паўтараць канцэртны нумар. 
Трэба тут аддаць гонар доцэнту А. Кар- 
повічу, які сваім мастацкім акампань- 
ямантам шмат прычыніўся да нашага 
посьпеху. На заканчэньне гэтых двух 
вечароу прадстаунік малінскай сэкцыі 
«Фольксмахт» шчыра падзякаваў бела- 
рускім студэнтам за іх дапамогу і ўдзел 


у рэалізацыі сацыяльных заданьняў гэ- 
тага сындыкату -- даход быў празна- 
чаны для сухотнікаў -- і пад воплескі 


прысутных пажадаў хуткага пабачань- 
ня. 
Ар. 


КАНЦЭРТ БЕЛАРУСКІХ ПЕСЬНЯЎ У ЛЮВЭНЕ 


15 сьнежаня 1952 году Урад БСЗ ў Лю- 
вэне наладзіў канцэрт беларускіх песь- 
няў і танцаў на карысьць Унівэрсытэц- 
кай Санаторыі Бэльгіі. Канцэрт адбыўся 
ў вялікай аўлі лювэнскага ўнівэрсытэту. 
Шматлікая публіка, сярод якой заўва- 
жалася прысутнасьць рэктара ўнівэрсы- 
тэту, біскупа Слосканса і некалькі пра- 
фэсараў, бурнымі воплескамі вітала на- 
шыя мілагучныя песьні, парываючыя 
народныя танцы, выкананыя Беларускім 
Студэнцкім Ансамблем пад кіраўніцтвам 
сп. камп. М. Равенскага. На праграму 
злажыліся пераважна народныя песьні 
кампазыцыі М. Равенскага, некалькі 
кампазыцыяў А. Карповіча ды танцы 
«Лявоніха», «Крыжачок» і «Мяцеліца». 
Трэба адзначыць бліскучае выкананьне 
песьняў «Пагоня», «Ці ня дудка мая», 
«Полька Янка», «Дарагая мне старо- 
начка» ды «Каліна», якія асабліва спа- 
дабаліся слухачом. Маладыя артыстыя 
энтузіястычнымі воплескамі некалькі 
разоў выклікаліся на біс. 

Вельмі добрае ўражаньне зрабіла «Ба- 
ляда на беларускія тэмы» кампазыцыі А. 
Карповіча, выкананая на піяніне самым 
аўтарам. Ён-жа акмпаньяваў і ўсе 
песьні. 


Бясспрэчна танцы, як і заўсёды, вы- 
клікалі буру воплескаў, пто прымуша- 
ла танцораў іх паўтараць. 


Агульнае ўражаньне з гэтага канцэрту 
вельмі добрае. Шкада толькі, што пра- 
грама да некаторай ступені была адна- 
староньняй, а пайменна, вялікая баль- 
шыня песьняў -- гэта творы кампазыта- 
ра Равенскага. Шкода таксама, што ў рэ- 
пэртуары амаль ня было нашых прыго- 
жых вайсковых і патрыятычных песь- 
НЯЎ. 

Урад БСЗ трэба павіншаваць з даска- 
налай арганізацыяй гэтага канцэрту ды 
зь ідэяй яго прызначэньня, Усё было 
прадбачана, нічога не пакінута на свой 
лёс. Нельга таксама не падчыркнуць і 
шляхотнай мэты гэтага канцэрту, даход 
зь якога быў поўнасьцю прызначаны 
для Ўнівэрсытэцкай Санаторыі, дзе й 
беларускія студэнты атрымоўвалі і ат- 
рымліваюць бясплатнае лячэньне. Бела- 
рускія студэнты, хоць і самі бедныя і 
жывуць дзякуючы шляхотнай дапамозе 
бэлгійскага грамадзтва, сплачваюць свой 
доўг удзячнасьці ў меру сваіх магчы- 
масьцяў. 

Я. Бакасюк 


КАЛЯДЫ Ў ЛЮВЭНЕ 


Робячы прапаганду беларускай спра- 
вы, урад БСЗ асаблівую ўвагу пакладае 
на здабыцьцё прыяцеляў і сымпатыкаў 
нашага народу сярод чужых, асабліва-ж 
бэльгійцаў. Апрача таго, што нашыя 
прыяцелі пры кажнай нагодзе з захап- 
леньнем гавораць аб беларускіх студэн- 
тах ды аб іхнай працы, робячы гэтым 
самым куды шырэйшую прапаганду аб 
нас, чымся мы самі, але адначасна і па- 
магаюць нам. Як калядні падарак, сам'я 
Ватэйн прыслала для беларускіх студэн- 
таў стол для пінг-понга, робячы гэтым 
вялікую прыемнасьць для ўсіх нашых 
аматараў спорту, а як выявілася, імі 
ёсьць усе студэнты. На асаблівую ўвагу 
заслугоўваюць Мэдэлэн і Ж. дэ Тразэні, 
ды сям'я барона Люндэн. У супрацоўніц- 
тве з урадам БСЗ яны наладзілі для 
беларускіх студэнтаў калядную ёлку з 
падаркамі для кажнага студэнта асабі- 
ста, як і для цэлай групы. Беларускія 


студэнты за супольным сталом, прыга- 
таваным нашымі дарагімі энтузіястамі, 
мелі нагоду выразіць ім сваю ўдзяч- 
насьць, ахвяроўваючы прыгожыя буке- 
ты розаў і песьняў. 

Пры нагодзе хацеў-бы зазначыць, 
што спадарыні маркізы Мадэлен і Жан 
дэ Тразэні ды спадарыня баронэса Люн- 
дэн ужо ад даўжэйшага часу ахвяроў- 
валі сваю дапамогу для БСЗ, прысыла- 
ючы колькі разоў пачкі з адзежаю й 
абуткам, частка чаго разьдзялялася ся- 
род студэнтаў, а рэшта, на іх просьбу, 
высылалася для беларусаў у лягеры ДП. 
Далей яны памагаюць фінансава для 
тых, што скончылі студыі, але ня маюць 
працы, ды давалі пэўныя меншыя сумы 
ў беспасярэдняе распараджэньне БСЗ. 
Мы ганарымся, што маем такіх прыяце- 
ляў, якія, сымпатызуючы і памагаючы 
нам, захапляюцца нашай ідэяй ды яе 
пашыраюць. Ар. 


РЭДАКТАР «БАЦЬКАЎШЧЫНЫ» Ў ЛЮВЭНЕ 


Беларускія студэнты ў Лювэне мелі 
гонар гасьціць у сябе ад 24 да 29 сьне- 
жаня 1952 г. др. Ст. Станкевіча, рэдак- 
тара «Бацькаўшчыны». Сп. Рэдактар даў 
у суботу 27. 12. 1952 г. у Беларускім Сту- 
дэнцкім Доме для беларускай лювэнскай 
калёніі цікавы даклад на тэму «Бела- 








БРАТЫ БЕЛАРУСЫ! ЧЫТАЙЦЕ, 
ВЫШСВАЙЦЕ Й ПАШЫРАЙЦЕ 
АДЗІНУЮ БЕЛАРУСКУЮ ТЫДНЁВУЮ 
ГАЗЭТУ НА ЭМІГРАЦЫІ -- 
«БАЦЬКАЎШЧЫНУ»! 


рускае пытаньне ў сьвятле сучаснасьці». 
Даклад выклікаў ажыўленыя спрэчкі, 
Асабліва гарачым мамэнтам дыскусіі бы- 
ло пытаньне ўдзелу БАФ-у ў перагаво- 
рах з Амэрыканскім Камітэтам Вызва- 
леньня Народаў Расеі. Усе дыскутанты 
салідарызаваліся з занятым у гэтай 
справе становішчам старшыні БАФ-у. 
На заканчэньне былы сэнатар В. Рагу- 
ля, падзяліўшыся ўспамінамі із свае па- 
літычнае дзейнасьці, заклікаў нашых 
палітыкаў і слухачоў верыць у нашыя 
собскія сілы і палітычную мудрасьць 
нашага народу ды адначасна быць ась- 
цярожнымі і далёкабачнымі. 


Занк. 


Аб афіцэрскіх рангах 


(Заканчэньне) 


сама, што шчодра раздаваныя сяньня 
сп. Астроўскім афіцэрскія рангі ніколі 
запраўднымі беларускімі ў вайсковымі 
ўладамі прызнаныя ня будуць. 

На эміграцыі ёсьць шмат беларускіх 
афіцэраў, раськіданых па ўсім блізу 
сьвеце. Між імі -- і людзі высокіх ран- 
гаў ды з высокімі вайсковымі кваліфі- 
кацыямі. Гэта афіцэры, якія, дзякуючы 
ўмовам паняволеньня нашае бацькаўш- 
чыны, служылі перад 1939 годам у чу- 
жых, польскай, савецкай ды інш. ар- 
міях, скончылі там афіцэрскія школы 
й прайшлі баёвы стаж на шалёх зма- 
ганьня другое сусьветнае вайны. 

Аднак, сярод авансаваных Астроўскім 
«вайскоўцаў» нікога зь іх няма. І гэта 
ня дзіва, бо ніхто з запраўдных жаўне- 
раў і разважных беларускіх патрыётаў, 
шануючы сябе, гэткага авансу ня прый- 
ме. 

Мы, беларускія вайскоўцы, верым ад- 
наму, -- што неўзабаве ўжо можа прый- 
дзе час, калі нам давядзецца ўзяцца за 
зброю й паказаць свае вайсковыя якась- 
ці, выказацца вайсковаю ведай і ка- 
манднымі здольнасьцямі ў змаганьні з 
панявольнікамі Беларусі. "Гады, дасьць 
Бог, шмат хто з нас здабудзе й належ- 
ныя яму афіцэрскія рангі. 

Рангі гэтыя будуць удвая дарагія 
кажнаму з нас, бо асьвечаныя яны бу- 
дуць крывёю, пралітаю за вызвалень- 
не Бацькаўшчыны, за незалежнасьць 
Беларускае Народнае Рэспублікі. 

Ф. Кушэль. 


СПРАСТАВАНЬНЕ 


У каляднім нумары «Бацькаўшчыны» 
за 25 сьнежаня 1952 г. у карэспандэн- 
цыі п. н. «Парыж» была зьмешчаная 
справаздача сп. М. Смагі аб сьвятка- 
ваньні 32-ой гадавіны Слуцкага паў- 
станьня ў Парыжы. У справаздачу ўкра- 
лася памылка, перакручваючая факты, 
якую гэтта папраўляем, перапрашаючы 
моцна а. Архімандрыта У. Фінкоўскага. 
Вось-жа ўрачыстая беларуская Служба 
Сьв. Літургія і Паніхіда за загінуўшых 
Гэрояў была адпраўленая а. Архіман- 
дрытам Уладзімерам Фінкоўскім і ў са- 
служэньні маім, як малодіцага чынам 
і выслугаю сьвятара, а не наадварот, як 
гэта прадставіў, надзеімся нясьведама, 
сп. М. Смага. 

Лювэн, 4. І. 1953. 

Сьвятар БАПЦ у Бэльгіі 
а. Аўген Смаршчок: 








ПАДЗЯКА 


Усім тым беларускім Установам, Арга- 
нізацыям і паасобным Грамадзянам, што 
нам прыслалі павіншаваньні й пажа- 
даньні на Каляднія Сьвяты й на Новы 
Год, складаем на гэтым месцы шчырае 
беларускае дзякуй. 

РЭДАКЦЫЯ 
«БАЦЬКАЎШЧЫНЫ» 








заашашаааааыаатаыаааааааааыааааанааанай 


ЧЫТАНЬНЕ «БАЦЬКАЎШЧЫНЫ» 
ЗАДАРМА ЗЬЯЎЛЯЕЦЦА 
НАЦЫЯНАЛЬНЫМ ПРАСТУПКАМ"! 





ГАНУЛЯ. Ну, і госьці! Адкуль ты іх выкапаў? Яны-ж 


уперад у нас ня бывалі. 


МІКІТА. Ня бывалі... ня бывалі.. 


ровы? 
. Меджду протчым, 


НАСТА. (Уваходзячы). Добры вечар! Як жывы-зда- 


МІКІТА. Дазвольце пазнаёміць: мамзэль Наста Пабя- 


ЗЬЯВА УШ 
МІКІТА - ГАНУЛЯ - НАСТА 


уперад была іншая палітычна-эканамічная сытуацыя, пры 
якой ня ўсюды яны маглі пабываць, а цяперака як з 
большага рангі і клясы адшліфаваліся, вось яны, гэтыя 
мае госьці, і складаюць нам першым візыту. , 

ГАНУЛЯ. А хай-бы ляпей не складалі, а то скачы 
перад імі няма ведама як! 

МІКІТА. Вы толькі, меджду протчым, мамаша, адказ- 
вайце, як я вось вучыў, а ўсялякіх іншых цэрамоній буду 
я сам даглядаць. Ага, яшчэ адно: як будзеце вітацца, то 
адну нагу назад адцягвайце -- рабеце рэвэранс. А важней 
за ўсё, старайцеся як найгусьцей у нос. 

ГАНУЛЯ. (Махнуўшы рукой). У нос, дык у нос! (Ува- 
ходзіць Янка). 


ЗЬЯВА У 
МІКІТА - ГАНУЛЯ - ЯНКА 


ЯНКА. (Увайшоўшы, да Ганулі). Вось я ўспомніў, цё- 
тачка, адну сваю справу і мушу прасіць вашай у гэтым 
“помачы. Надовячы я атрымаў ліст зь вёскі ад сваёй быў- 
шай вучаніцы, у якім піша яна, што з бацькамі сваімі 
прыедзе ка мне ў госьці. А гэта можа здарыцца нават 
сягоньня. Усё было-б добра, зле бяда ў тым, што яны тут 
ня маюць нікога знаёмага, дык ня будзе ім дзе... 

ГАНУЛЯ. Пераначаваць. Ну, гэта не бяда! Можна бу- 
дзе і ў нае. Ложкаў, праўда, лішніх няма, дык во тут на 
падлозе што-небудзь падмосьцім і перасьпяць ноч. 

МІКІТА. Яно так, меджду протчым, але ў мяне сягонь- 
ня важныя госьці будуць, дык можа вашым гасьцём гэта 
будзе не па нутру? 

ЯНКА. Я пастараюся, каб яны вам і вашым важным 
гасьцём не заміналі. 


ЗЬЯВА ХУІ 
МІКІТА - ГАНУЛЯ - ЯНКА -- НАСТА 


НАСТА. (Высоўваючы галаву з правых дзьвярэй). Ці 
можна”? 


МІКІТА. Калі ласка! Меджду протчым, просім, просім! 


гунская -- настаўнік Янка Здольны, меджду протчым, 
гэта той... хэ-хэ-хэ! -- Беларус, аб якім я ўжо вам успа- 
мінаў... хэ-хэ-хэ! Ня ўлюбецеся толькі. 

НАСТА. (Да Янкі). Вельмі цікава з вамі пазнаёміцца! 
Нам такіх як найбольш патрэбна. 


ЯНКА. Дзякую за гонар! (На бок). А для насі ня ці- 
кава і не патрэбна такое знаёмства. 


НАСТА. Ці ня можна ад гэтых паноў дзе на хвіліну 
мне схавацца? (Паказвае на мігі, што мусіць папудравацца 
і паправіць валасы). 


ГАНУЛЯ. Можна, можна! Пойдзем са мною ў другі 
пакой. (Вышлі). 


ЗЬЯВА УІІ 
МІКІТА -- ЯНКА 


ЯНКА. Праўдзівая Пабягунская. Хто яна такая? 


МІКІТА. Так сабе - надта мілая й сымпатычная, медж- 
ду протчым, мамзэль. На ўсе бакі вядзе шырокае зна- 
ёмства. Мае заўсёды аб усім і аб усіх з пэўных крыніц 
пэўныя весткі, любіць заўсёды і ўсюды, дзе трэба і ня 
трэба, уткнуць свае тры грошы. Меджду протчым, паві- 
нен вам сказаць, што яна першая, ды, мабыць, апошняя 
слабасьць майго сэрца. Колькі раз ужо рабіў ёй асьвет- 
чыны, каб, значыцца, аддала мне сваю руку, але штось 
ня клеіцца, Кажа, як будзеце асэсарам, тады выйду, а за 
рэгістратара, кажа, не хачу. І хоць ты ёй з пальца высьсі 
тое асэсарства, а падавай і ўсё тут. Але я надзеі ня трачу. 
Зьменяцца палітычныя сытуацыі, атрымаю ад начальства 
асэсарскую рангу, і мамзэль Наста будзе маёй, бо асоба, 
як бачыце, спрытная. 


ЯНКА. Спрытная, спрытная! Але і пры зьмененых сы- 
туацыях каб вы толькі з сваім асэсарствам і з гэтай мам- 
зэляй ня выляцелі ў трубу. (Выйшаў у свой пакой). 

МІКІТА. Зайздрасьць яго так і разьбірае, меджду 
протчым. (Дастае з шуфляды ў стале чыноўніцкія адзнакі 


і перад люстрам прымяркоўвае іх. Уваходзяць Наста 
і Гануля). 


НАСТА. Аей, што я бачу”! Бяз усякае цэрамоніі на- 
шаму дзявоцкаму стану канкурэнцыю робіце: -- як какет- 
ка, фліртуеце зь люстэркам. А яшчэ калежскі рэгістратар! 

МІКІТА. Але і мамзэль Наста, меджду протчым, ся- 
гоньня падфуфырылася, як на баль-маскараду ў Белую 
залю. 

НАСТА. На баль, як на баль, а з гасьцямі спаткацца 
прыдзецца, дык чаму-ж крышку і не паднядзеліцца? 

МІКІТА. А так, так! На тое-ж сягоньня мае імяніны. 

НАСТА. Дыя не аб імянінных гасьцёх. 

МІКІТА. А аб якіх-жа гасьцёх яшчэ, меджду протчым? 

НАСТА. Які-ж вы недагадлівы! 

МІКІТА. Ах, ужо ведаю -- вы аб немцах?! 

НАСТА. Няўжо-ж аб кім? Я з пэўных крыніц маю 
пэўныя весткі, што яны яшчэ сягоньня будуць у Менску. 

МІКІТА. О, ліханька! Каб хаця не ўваліліся на імя- 
ніны, а то сапсуюць усю абедню. А так, меджду протчым, 
хай сабе ідуць, гэта мне пад руку -- буду зноў засядаць 
у губарнатарскай канцылярыі. 

НАСТА. Ого! Так адразу. А я чула ад пэўнай асобы, 
што немцы, як прыходзяць, то першым чынам направа 
й налева хапаюць усіх на работы -- капаць акопы, гэта -- 
ня губарнатарекая канцылярыя! 

МІКІТА. Хэ-хэ-хэ! Я ўжо ведаў аб гэтым і загадзя за- 
барыкадаваўся. Глядзеце! (Зьнімае зь сьцяны і надзяе 
пажарніцкую куртку й каску). 

НАСТА. І што гэта значыць? 

МІКІТА. А тое, што немцы пажарнікаў на работы не 
бяруць. Ну, вось і падумаў аб гэтым раней і ўпісаўся 
ў Менскую пажарную дружыну. (Чуваць зьлева званок). 
Ай, госьці йдуць! Меджду протчым, мамаша, завесьце 
чым-небудзь вокны, можа -- коўдрамі... а я пабягу спат- 
каць. (Выбягае. Гануля завешвае вокны. Наста круціцца 
каля люстра. Уваходзяць госьці ў парваных верхніх во- 
пратках, якія Мікіта зьнімае і заносіць у другі пакой. Поп 
апускае падоткнутыя полы сутаны. Пасьля прывітаньня 
госьці рассаджваюцца і крытычным вокам аглядаюць ква- ' 
тэру). 


(Далей будзе) 


